



સોરાષ્ટ્ર આસપાસ

સનસનાટી નહીં, સત્ય. અફવા નહીં આધાર !

JAMNAGAR

www.aaspassdaily.com



લીલા વર્લ્ડ વાઈડ

શુપનું અખબાર સમુહ

● મેનેજીંગ તંત્રી : કોમલકાંત શર્મા

શિવમ બિલ્ડીંગ, અનુપમ ટોકીઝ પાસે, જામનગર ૯૭૨૭૯૧૧૦૮૭

● સંવત ૨૦૮૨ અષાઢ સુદ - ૧૧

શનિવાર તા.૨૫-૦૭-૨૦૨૬

અંક : ૧૭૬ વર્ષ : ૨૧

jamnagar@aaspassindia.com

કિંમત રૂ. ૨-૫૦ પાના - ૮

સાઉદી અરેબિયાની તેલ કંપની અરામકો ઉપર ભીષણ હુમલો

યમનના હુથી વિદ્રોહી જૂથે વિશ્વની સૌથી મોટી ઓઈલ કંપની સહિત અનેક સ્થળોએ કર્યો મિસાઈલ અને ડ્રોન હુમલો

યુએઈ મિડલ ઈસ્ટમાં ચાલી રહેલો સંઘર્ષ હવે વધુ વકર્યો છે. યમનના હુથી વિદ્રોહી જૂથ દ્વારા સાઉદી અરેબિયાના વિવિધ મહત્વપૂર્ણ વિસ્તારોને લક્ષ્ય બનાવીને એક મોટો મિસાઈલ અને ડ્રોન હુમલો કરવામાં આવ્યો છે. આ હુમલામાં દુનિયાની સૌથી મોટી ઓઈલ પ્રોડ્યુસિંગ કંપની 'સાઉદી અરામકો'ના મુખ્ય ઓઈલ પ્લાન્ટ અને રિફાઈનરીઓને નિશાન બનાવવામાં આવી છે, જેના કારણે સમગ્ર સાઉદી અરેબિયામાં અફરાતફરીનો માહોલ સર્જાયો છે.

મળતી માહિતી મુજબ, યમન સરહદ નજીક આવેલા જુઝાન (જુઝાન) અને રેડ સીના કિનારે આવેલા ઔદ્યોગિક શહેર યાનબુમાં આવેલા અરામકોના ટેકાણાઓ પર એકસાથે અનેક બેલિસ્ટિક



મિસાઈલો અને વિસ્ફોટક ડ્રોન દ્વારા પ્રહાર કરવામાં આવ્યા હતા. આ હુમલા બાદ સંબંધિત વિસ્તારોમાં મોટા વિસ્ફોટોના અવાજો સંભળાયા હતા અને સુરક્ષા એજન્સીઓ તુરંત જ એલર્ટ મોડ પર આવી ગઈ હતી.

યમનના હુથી જૂથે આ હુમલાની જવાબદારી સ્વીકારતા જણાવ્યું છે કે સાઉદી અરેબિયા દ્વારા

યમન પર કરવામાં આવતી લશ્કરી કાર્યવાહીના જવાબરૂપે આ હુમલો કરવામાં આવ્યો છે. જો સાઉદી અરેબિયા પોતાના આક્રમક વલણને નહીં રોકે, તો આગામી દિવસોમાં આનાથી પણ વધુ વિનાશક હુમલા કરવામાં આવશે તેવી ચીમકી પણ વિદ્રોહીઓ દ્વારા આપવામાં આવી છે. બીજી તરફ, સાઉદી અરેબિયા અને તેના

પ્રથમ વખત ખાડી દેશ કુવૈત અને બેહરીને ઈરાન ઉપર કર્યો હુમલો

અમેરિકા અને ઈરાન વચ્ચે ચાલી રહેલા તણાવ અને સંઘર્ષ વચ્ચે મિડલ ઈસ્ટક્ષેત્રમાં યુદ્ધ વધુ વકર્યું છે. ઈરાન દ્વારા સતત કરવામાં આવી રહેલા હુમલાઓના જવાબમાં હવે અખાતી દેશો પણ સીધા યુદ્ધમાં ફૂટી પડ્યા છે. બેહરીન અને કુવૈતે પ્રથમ વખત ઈરાન પર સીધા સૈન્ય હુમલા શરૂ કરી દીધા છે.

બેહરીન અને કુવૈતે ઈરાનના મિસાઈલ સ્ટોરેજ અને મહત્વના સૈન્ય ટેકાણાઓને નિશાન બનાવ્યા છે. આ જવાબી કાર્યવાહીમાં સાઉદી અરેબિયા બંને દેશોને ઈન્ટેલિજન્સ અને ડિકેન્સિવ એર કવર આપીને મદદ કરી રહ્યું છે.

અત્યાર સુધી કુવૈત અને બેહરીન જેવા અખાતી દેશો માત્ર પોતાની આત્મરક્ષા પૂરતી જ કામગીરી કરતા હતા. ઈરાન તરફથી આવતા ડ્રોન કે મિસાઈલોને હવામાં જ તોડી પાડવા સુધી જ તેમની સક્રિયતા સીમિત હતી, જેથી યુદ્ધ વધુ ન વકરે. પરંતુ ઈરાન દ્વારા સતત થઈ રહેલા હુમલાઓને જોતા હવે આ દેશોએ પણ આક્રમક વલણ અપનાવ્યું છે.

સહયોગી દેશો આ હુમલાને ગણાવીને આકરા પ્રતિક્રિયાત્મક નાગરિક સંસાધનો અને વૈશ્વિક ઊર્જા સુરક્ષા પરનો મોટો હુમલો છે.

હોર્મુઝની ખાડીમાં એલપીજી ટેન્કર ઉપર મિસાઈલ હુમલો

હુમલાની ઘટનામાં સદનસીબે જહાજ ઉપર સવાર ૨૮ ભારતીય નાવિકો સલામત

ટેહરાન ઈરાનની જળસીમામાં એક એલપીજી ટેન્કર પર મિસાઈલ હુમલો થવાની ગંભીર ઘટના સામે આવી છે. જોકે, રાહતની વાત એ છે કે આ જહાજ પર સવાર તમામ ૨૮ ભારતીય નાવિકો સંપૂર્ણપણે સુરક્ષિત છે. ટેહરાન સ્થિત ભારતીય દૂતાવાસે આ ઘટનાની પુષ્ટિ કરી છે અને જણાવ્યું છે કે તેઓ સંબંધિત અધિકારીઓ સાથે સતત સંપર્કમાં છે તેમજ સમગ્ર મામલા પર ઝીણવટભરી નજર રાખી રહ્યા છે. ભારતીય દૂતાવાસે સોશિયલ મીડિયા પ્લેટફોર્મ ટ્વિટર પર નિવેદન જાહેર કરીને માહિતી આપી હતી કે, મોઝામ્બિકના ધ્વજ ધરાવતા 'દિશા' નામના નૅટ્વર્કર પર આ હુમલો કરવામાં આવ્યો હતો. 'ફોરવર્ડ સીમેન્સ યુનિયન ઓફ ઈન્ડિયા' (ભારતીય સમુદ્રી કર્મચારીઓનું સંગઠન) અનુસાર, જ્યારે નૅટ્વર્કર પર્સિયન ગલ્ફ તરફ આગળ વધી રહ્યું હતું ત્યારે હોર્મુઝ સ્ટ્રેટ નજીક એક અજાત મિસાઈલ વડે તેના પર પ્રહાર

કરવામાં આવ્યો હતો. જોકે, આ હુમલો કોણે કર્યો છે તે અંગે હજુ સુધી કોઈ સત્તાવાર પુષ્ટિ થઈ નથી. આ ઘટનાને કારણે વિશ્વના સૌથી મહત્વપૂર્ણ દરિયાઈ વેપાર માર્ગોમાંના એક એવા હોર્મુઝ સ્ટ્રેટની સુરક્ષાને લઈને ફરી એકવાર ગંભીર ચિંતાઓ ઊભી થઈ છે. ઈરાન અને ઓમાન વચ્ચે આવેલો આ જળમાર્ગ વૈશ્વિક ઊર્જા પુરવઠા માટે ખૂબ જ મહત્વનો માનવામાં આવે છે, જ્યાંથી વિશ્વના લગભગ ૨૦% ઓઈલ અને ગેસની સપ્લાય પસાર થાય છે.

અમેરિકા અને ઈરાન વચ્ચે વધતા તણાવ અને જુલાઈની શરૂઆતમાં અસ્થાયી યુદ્ધવિરામ તુટ્યા બાદ આ વિસ્તારમાં વ્યાપારી જહાજોની સુરક્ષા પર મોટું જોખમ તોળાઈ રહ્યું છે. ભારતીય દૂતાવાસે આશ્વાસન આપ્યું છે કે પરિસ્થિતિ પર સતત નજર રાખવામાં આવી રહી છે અને ભારતીય નાગરિકોની સુરક્ષા માટે તમામ જરૂરી પગલાં લેવામાં આવશે.

ગુજરાતને ચાર દિવસ સુધી ધમરોળશે વરસાદ : સાંતલપુરમાં ૧૫ ઈંચ ઉત્તર ગુજરાત સહિત ૨૬૫ તાલુકાઓમાં ૧ થી ૧૫ ઈંચ વરસાદ



અમદાવાદ રાજ્યમાં છેલ્લા થોડા દિવસોથી ભારે વરસાદ પડી રહ્યો છે. દક્ષિણ ગુજરાત, મધ્ય ગુજરાત બાદ ઉત્તર ગુજરાતમાં ભારે વરસાદ પડ્યો હતો. છેલ્લા ૨૪ કલાકમાં રાજ્યના ૨૬૫ તાલુકામાં વરસાદ

પડ્યો હતો. પાટણના સાંતલપુરમાં સૌથી વધુ ૧૫ ઈંચ વરસાદ ખાબક્યો હતો. સ્ટેટ ઈમરજન્સી ઓપરેશન સેન્ટર, ગાંધીનગરના આંકડા પ્રમાણે આજે સવારે ૬ કલાકે પૂરા થયેલા ૨૪ કલાકમાં રાજ્યના

૨૬૫ તાલુકામાં વરસાદ નોંધાયો હતો.

એક તાલુકામાં ૧૫ ઈંચ, એક તાલુકામાં ૧૩ ઈંચથી વધારે, એક તાલુકામાં ૧૧ ઈંચથી વધારે, બે તાલુકામાં ૧૦ ઈંચથી વધારે, એક તાલુકામાં ૮ ઈંચથી વધારે, બે તાલુકામાં ૭ ઈંચથી વધારે, બે તાલુકામાં ૬ ઈંચથી વધારે, પાંચ તાલુકામાં ૫ ઈંચથી વધારે, ૧૮ તાલુકામાં ૪ ઈંચથી વધારે વરસાદ પડ્યો હતો. ૩૩ તાલુકામાં ૩ ઈંચથી વધારે, ૪૨ તાલુકામાં ૨ ઈંચથી વધારે, ૮૬ તાલુકામાં ૧ ઈંચથી વધારે વરસાદ નોંધાયો હતો. જ્યારે ૭૧ તાલુકામાં એક

આજે રાજ્યમાં ભારે વરસાદની આગાહી

રાજ્યમાં ભારે સાવત્રિક વરસાદની આગાહી છે. ઉત્તર અને મધ્ય ગુજરાતના મહેસાણા, સાબરકાંઠા, ગાંધીનગર, અરવલ્લી, ખેડા અને મહિસાગર જિલ્લામાં કેટલાક સ્થળોએ ભારેથી અતિભારે અને એક-બે સ્થળોએ અત્યંત ભારે વરસાદ પડવાની શક્યતા છે. બનાસકાંઠા, વાવ-થરાદ, પાટણ, અમદાવાદ, આણંદ, પંચમહાલ, દાહોદ, વડોદરા, છોટાઉદેપુર અને ભરૂચ જિલ્લામાં અતિભારે વરસાદની આગાહી છે. બનાસકાંઠા, વાવ-થરાદ, પાટણ, અમદાવાદ, આણંદ, પંચમહાલ, દાહોદ, વડોદરા, છોટાઉદેપુર, ભરૂચ જિલ્લામાં અતિભારે વરસાદની આગાહી છે. જ્યારે સોરાષ્ટ્રના રાજકોટ, અમરેલી, ભાવનગર, મોરબી, સુરેન્દ્રનગર, ભોટાદ જિલ્લામાં કેટલાક સ્થળોએ ભારે વરસાદની આગાહી છે.

ઈંચ સુધીનો વરસાદ નોંધાયો હતો. છેલ્લા ૨૪ કલાકમાં પાટણના સાંતલપુરમાં સૌથી ૧૫ ઈંચ વરસાદ ખાબક્યો હતો. પાટણના રાધનપુરમાં ૧૩.૪૬ ઈંચ, વાવ-થરાદના ભાભરમાં ૧૧.૩૦ ઈંચ, ખેડાના નડીયાદમાં ૧૦.૩૧ ઈંચ, ખેડાના મહેમદાબાદમાં ૮.૩૮ ઈંચ, બનાસકાંઠાના દાંતીવાડામાં ૭.૦૮ ઈંચ વરસાદ પડ્યો હતો.

પીએમ મોદીએ ઈન્સ્ટાગ્રામમાં શેર કરેલા વીડિયોને માત્ર ૨૪ કલાકમાં મળ્યા ૩૨૨ મિલિયન વ્યૂઝ પ્રધાનમંત્રીએ બીજો વીડિયો પોસ્ટ કરીને વિદ્યાર્થીઓનો માન્યો આભાર

નવી દિલ્હી પેપર લીક મામલે કેન્દ્ર સરકારે લીધેલા પગલાઓ અંગે ગુરુવારે રાત્રે પીએમ મોદીએ પોતાના ઈન્સ્ટાગ્રામમાં એક વીડિયો શેર કર્યો હતો. જેને માત્ર ૨૪ કલાકમાં જ ૩૨૨ મિલિયન વ્યૂઝ મળ્યાં હતાં. પછી ગઈકાલે પણ મોડી રાત્રે એક વીડિયો પીએમ મોદીએ શેર કર્યો છે. ગુરુવારે જે વીડિયો પોસ્ટ કર્યો તેમાં યુવાનોએ જે સારી પ્રતિક્રિયા આપી તેનો પીએમ મોદીએ આભાર માન્યો છે.

આ વીડિયોમાં પીએમ મોદીએ કહ્યું કે, 'કાલે મારો વીડિયો



જોવાવાળા અને સારો પ્રતિસાદ આપવા વાળા યુવાનોનો આભાર'. વધુમાં કહ્યું કે, 'ધન્યવાદ દોસ્તો... મને મોડી રાત્રે તમને મળવાનો અવસર મળ્યો. જે પ્રકારે તમે મારા વીડિયોને રિસ્પોન્સ આપ્યો છે, સકારાત્મક પ્રતિભાવ આપ્યા તેના માટે હું તમારા વખાણ કરૂં છું. દરેક

સાથીઓનો આભાર'. પીએમ મોદીના બંને વીડિયોને સોશિયલ મીડિયામાં ખૂબ જ પસંદ કરવામાં આવ્યો છે. બીજા વીડિયોને માત્ર આઠ જ મિનિટમાં ૨૫ લાખ વ્યૂઝ મળ્યાં હતાં. જ્યારે ઈન્સ્ટાગ્રામમાં માત્ર ૨૦ મિનિટમાં ૧૦ લાખથી વધારે લાઈક્સ મળી હતી. પહેલો વીડિયો પીએમ મોદીએ ગુરુવારે રાત્રે ૧૧.૫૨ વાગ્યે પોસ્ટ કર્યો હતો. જેમાં કેન્દ્રીય મંત્રીમંડલ પેપર લીક મામલે ચર્ચા કરી રહ્યું હોવાની વાત કરી હતી. આ સાથે ફસ્ટટ્રેક કોર્ટની પણ જાહેરાત કરી હતી. હવે બીજા વીડિયોમાં તેઓ યુવાનોનો આભાર માની રહ્યાં છે.

દેશભરમાં હાઈવે પર મુસાફરી કરતા કરોડો વાહનચાલકો માટે મોટા રાહતના સમાચાર છે. નેશનલ હાઈવે ઓથોરિટી ઓફ ઈન્ડિયાએ ટોલ ફી નક્કી કરવાના નિયમોમાં ફેરફાર કર્યા છે. નવી ફોર્મ્યુલા મુજબ રાષ્ટ્રીય ધોરીમાર્ગો, જેમાં બ્રિજ, ટનલ, ફ્લાયઓવર અથવા એલિવેટેડ સેક્શન સામેલ છે, ત્યાં ઘણા કિસ્સાઓમાં અગાઉ કરતા ઓછો ટોલ ચૂકવવો પડી શકે છે. સરકારનું કહેવું છે કે નવા નિયમનો ઉદ્દેશ્ય મુસાફરો માટે ટોલ ચાર્જને વધુ કિંફાયતી



બનાવવાનો છે. સડક પરિવહન અને રાજમાર્ગ મંત્રાલયે રાષ્ટ્રીય રાજમાર્ગ શુલ્ક નિયમોમાં ફેરફાર કર્યો છે. નવા નિયમ અનુસાર, જે હાઈવે પર સ્વતંત્ર બ્રિજ, ટનલ, ફ્લાયઓવર કે એલિવેટેડ હાઈવે બનેલા છે, ત્યાં ટોલ માટે અંતરની ગણતરી બે પદ્ધતિઓથી કરવામાં આવશે. તેમાંથી જે અંતર ઓછું હશે, તેના જ આધારે ટોલ વસૂલવામાં આવશે.

અગાઉ આવા બ્રિજ અથવા એલિવેટેડ રોડ પર ટોલની ગણતરી સામાન્ય રસ્તાની સરખામણીમાં વધુ અંતર માનીને કરવામાં આવતી હતી. હાઈવે કે એક્સપ્રેસ વે

બનાવવામાં કુલ કેટલો ખર્ચ થયો છે અને તેનું અંતર કેટલું છે, તેના આધારે પ્રતિ કિલોમીટરનો દર નક્કી થાય છે. કાર, જીપ જેવા હલકા વાહનોની સરખામણીમાં બસ, ટ્રક અને ભારે માલવાહક વાહનો પાસેથી વધુ ટોલ વસૂલવામાં આવે છે કારણ કે તેઓ રસ્તાને વધુ નુકસાન પહોંચાડે છે.

નવા નિયમનો સૌથી મોટો ફાયદો એવા લોકોને મળશે જે રોજ રાષ્ટ્રીય ધોરીમાર્ગો પર મુસાફરી કરે છે. ખાસ કરીને એવા રૂટ જ્યાં લાંબા ફ્લાયઓવર, ટનલ અથવા એલિવેટેડ કોરિડોર છે, ત્યાં ટોલ ફી અગાઉ કરતાં ઓછી થઈ શકે છે.

આનાથી પ્રાઈવેટ વાહનચાલકોની સાથે-સાથે ટ્રાન્સપોર્ટ કંપનીઓ અને લોજિસ્ટિક્સ સેક્ટરનો ખર્ચ ઘટવાની પણ સંભાવના છે.

આ નવો ફોર્મ્યુલા એવા રાષ્ટ્રીય રાજમાર્ગ પ્રોજેક્ટ્સ પર લાગુ થશે જેમાં એક કે તેથી વધુ બ્રિજ, ટનલ, ફ્લાયઓવર અથવા એલિવેટેડ હાઈવે છે. નવો નિયમ બધા રાષ્ટ્રીય રાજમાર્ગો પર ટોલ ઓછો નહીં કરે. આ માત્ર એવા હાઈવે પર જ મળશે જ્યાં બ્રિજ, ટનલ, ફ્લાયઓવર કે એલિવેટેડ સેક્શનને કારણે ટોલની ગણતરી નવા ફોર્મ્યુલાના વ્યાપમાં આવે છે.

પાકિસ્તાનમાં આત્મઘાતી હુમલામાં ૧૫ સુરક્ષાકર્મીઓ માર્યા ગયા

સુરક્ષાદળોની વળતી કાર્યવાહીમાં ૧૨ ઉગ્રવાદીઓના મોત

ખૈબર પખ્તુનખ્વા, ખૈબર પખ્તુનખ્વા પાકિસ્તાનના ખૈબર પખ્તુનખ્વા પ્રાંતના બશ્ત્ર જિલ્લામાં એક આત્મઘાતી હુમલામાં ૧૫ સુરક્ષા કર્મચારીઓ માર્યા ગયા છે. આ અંગે સેનાએ જણાવ્યું કે શુક્રવારે સાંજે એક આત્મઘાતી હુમલાખોરે વિસ્ફોટકોથી ભરેલું વાહન ચોકી સાથે અથડાવી દીધું હતું, જેના કારણે તેમાં વિસ્ફોટ થયો હતો. આ ૧૫ મૃત્યુ

પામેલાઓમાં ૧૨ સૈનિકો, બે પોલીસ અધિકારીઓ અને વન વિભાગના એક ભૂતપૂર્વ સરકારી અધિકારીનો સમાવેશ થાય છે. આ અંગે સેનાએ જણાવ્યું હતું કે, આ હુમલો ટાંક જિલ્લામાં થયો હતો. જ્યાં ઉગ્રવાદીઓએ વિસ્ફોટકોથી ભરેલું વાહન સુરક્ષા એકપોસ્ટની બહારની દિવાલ સાથે અથડાવ્યું હતું, જેના કારણે મોટો વિસ્ફોટ થયો હતો અને સ્થળને વ્યાપક નુકસાન થયું હતું.

સેનાએ જણાવ્યું હતું કે હુમલા દરમિયાન સુરક્ષા દળોએ વળતો જવાબ આપ્યો હતો અને ૧૨ ઉગ્રવાદીઓને ઠાર માર્યા હતા. આ હુમલાની જવાબદારી તાત્કાલિક કોઈ જૂથે સ્વીકારી નથી. પરંતુ આ પ્રદેશ ઈસ્લામિક ઉગ્રવાદી જૂથ તહરીક-એ-તાલિબાન પાકિસ્તાન દ્વારા હિંસક અભિયાનનો ભોગ બન્યો છે.

આ વિસ્તારમાં ઉગ્રવાદી



હિંસામાં તીવ્ર વધારો થયો છે. હાલના વર્ષોમાં આ સંગઠને હુમલાઓ વધુ તીવ્ર બનાવ્યા છે.

ડીપફેક વિડિઓ ક્લિપ મામલે કેન્દ્રીય મંત્રી ગોયલે નોંધાવી પોલીસ ફરિયાદ

નવીદિલ્હી, કેન્દ્રીય વાણિજ્ય અને ઉદ્યોગ મંત્રી પીયૂષ ગોયલે સોશિયલ મીડિયા પર ઝડપથી વાયરલ થઈ રહેલા એક વીડિયો પર પ્રતિક્રિયા આપી છે. તેમણે સોશિયલ મીડિયા પર પ્રસારિત કરવામાં આવી રહ્યો છે. પીયૂષ ગોયલે 'X' પોસ્ટમાં માહિતી આપી હતી કે તેમણે આ સંદર્ભમાં પોલીસ ફરિયાદ નોંધાવી છે. શનિવારે સવારે સોશિયલ મીડિયા પ્લેટફોર્મ 'ઇ' પર લખ્યું, "સંસદની બહાર મીડિયા સાથેની મારી વાતચીતનો એક વીડિયો છે નો

ઉપયોગ કરીને ડીપફેક વીડિયો બનાવવા માટે દુર્ભાવનાપૂર્ણ રીતે હેરફેર કરવામાં આવ્યો છે અને ખોટી માહિતી ફેલાવવાના ઈરાદાથી સોશિયલ મીડિયા પર પ્રસારિત કરવામાં આવી રહ્યો છે. પીયૂષ ગોયલે 'X' પોસ્ટમાં માહિતી આપી હતી કે તેમણે આ સંદર્ભમાં પોલીસ ફરિયાદ નોંધાવી છે. શનિવારે સવારે ૪:૩૫ વાગ્યે ચાણક્યપુરી પોલીસ સ્ટેશનમાં ફોઈ નોંધવામાં આવી હતી. તેમણે જણાવ્યું હતું કે આ નકલી વીડિયો બનાવનાર,

પ્રસારિત કરનાર અથવા જાણી જોઈને પ્રમોટ કરનાર કોઈપણ વ્યક્તિ સામે કડક કાનૂની કાર્યવાહી કરવામાં આવશે. કેન્દ્રીય મંત્રીએ પોસ્ટમાં લખ્યું હતું કે, "જનતાને ગેરમાર્ગે દોરવા માટે આર્ટિફિશિયલ ઈન્ટેલિજન્સ (ઈ) નો આ પ્રકારનો બેજવાબદાર અને દુર્ભાવનાપૂર્ણ દુરુપયોગ કોઈપણ સંજોગોમાં સહન કરવામાં આવશે નહીં." તેમણે જનતાને કોઈપણ સંજોગોમાં સહન કરવામાં આવશે નહીં. તેમણે જનતાને કોઈપણ વિશ્વસનીય સ્ત્રોતો પર વિશ્વાસ કરવાની અપીલ કરી હતી.

સૌરાષ્ટ્ર આસપાસ

જામનગરમાં બ્લડ ડોનેશન કેમ્પમાં ૬૬૧ બોટલ રક્ત એકત્ર થયું



તસવીર: સુનિલ યુડાસમા

જામનગર : જામનગરના ધારાસભ્ય દિવ્યેશ અકબરી તથા મિત્ર મંડળ દ્વારા તારીખ ૨૪.૭ના દિવસે પૂર્વ મંત્રી અને પૂર્વ સાંસદ સ્વ. વિઠ્ઠલભાઈ રાઉડિયા તથા સ્વ. વિમલભાઈ ગલાણીની પુણ્યતિથિ નિમિત્તે બ્લડ ડોનેશન કેમ્પનું કેશવજી અરજણ લેઉવા પટેલ સેવા સમાજમાં યોજાઈ કરવામાં આવ્યું હતું. જેમાં ૬૨૧ રક્તદાતાઓએ રક્તદાન કર્યું હતું, જે રક્ત એકત્ર કરીને જામનગરની સરકારી જી.જી. હોસ્પિટલના જરૂરિયાત મંદ દર્દીના ઉપયોગ માટે જમા કરાવી

દેવાયું છે. આ મેગા બ્લડ ડોનેશન કેમ્પમાં ગુજરાત રાજ્યના પૂર્વ કેબિનેટ મંત્રી અને પૂર્વ પ્રદેશ પ્રમુખ આર.સી. ફળદુ, પૂર્વ મંત્રી અને ધારાસભ્ય જયેશભાઈ રાઉડિયા, મેયર મોનિકાબેન વ્યાસ, ડેપુટી મેયર રાકેશ ડેર, સ્ટેન્ડિંગ કમિટીના ચેરમેન ધીરેનભાઈ મોનાણી, શહેર ભાજપના અધ્યક્ષા બીનાબેન કોઠારી, જિલ્લા ભાજપ પ્રમુખ ડો. વિનોદભાઈ ભંડેરી, શહેર ભાજપના મહામંત્રી ભાવેશભાઈ કાનાણી, વિજયસિંહ જેઠવા,

મુગેશભાઈ દવે, શાસક પક્ષના નેતા અમર મોદી, દંડક પ્રવિણાબેન રૂપડીયા, નગર પ્રાથમિક શિક્ષણ સમિતિના ચેરમેન પરસોત્તમભાઈ કક્નાણી, પૂર્વ ધારાસભ્યો, પૂર્વ જિલ્લા પ્રમુખ, પૂર્વ મેયર, લેઉવા પટેલ સમાજના પ્રમુખ મનસુખભાઈ રાબડીયા અને કારોબારી સભ્યો, ફેક્ટરીઓનર્સ એસોસિએશનના પ્રમુખ રામજીભાઈ ગઢીયા તથા કારોબારી સભ્યો, જીઆઈડીસી ફેઝ-૨ અને ઝેસો. ના ઉપપ્રમુખ અતુલભાઈ કાછડીયા તથા કારોબારી સભ્યો,

ખોડલધામ સમિતિના કન્વીનર મયુરભાઈ મુંગરા તથા તેમની ટીમ, શહેર ભાજપ સંગઠનના હોદ્દાદારો, કોર્પોરેટોરો, શહેર ભાજપના વોર્ડ પ્રમુખ તથા મહામંત્રીઓ, વિવિધ મોરચા-શેલના પ્રમુખ તથા મહામંત્રીઓ, વિવિધ સમાજના તથા સામાજિક સંસ્થાના અગ્રણીઓ ઉપસ્થિત રહ્યા હતા. આ મેગા બ્લડ ડોનેશનમાં ઉપસ્થિત સર્વે રક્તદાતાશ્રીઓ તેમજ ઉપસ્થિત તમામનો ધારાસભ્ય દિવ્યેશ અકબરી દ્વારા આભાર માનવામાં આવ્યો છે.

જામનગરમાં બ્લડ ડોનેશન કેમ્પમાં સ્પેસ વૈજ્ઞાનિક પૃથ્વી સંઘાણીની ઉપસ્થિતિ

જામનગર : જામનગર શહેરના રણજિતનગર વિસ્તારમાં આવેલા કેશવજી અરજણ લેઉવા પટેલ સેવા સમાજ ખાતે યોજાયેલા મેગા બ્લડ ડોનેશન કેમ્પ દરમિયાન ભારતના પ્રથમ ખાનગી સ્પેસ મિશનના 'વિક્રમ' રોકેટના કંટ્રોલ સિસ્ટમ ડિઝાઇનમાં મહત્વપૂર્ણ યોગદાન આપનાર જામનગરની દીકરી પૃથ્વી સંઘાણીની વિશેષ ઉપસ્થિતિ રહી હતી. આ પ્રસંગે જામનગરના ધારાસભ્ય દિવ્યેશ અકબરી તથા તેમના મિત્રમંડળે પૃથ્વી સંઘાણીનું પુષ્પગુચ્છ અર્પણ કરી ઉષ્માભર્યું સ્વાગત અને સન્માન કર્યું હતું. તેમની સાથે લેઉવા પટેલ સમાજના પ્રમુખ મનસુખભાઈ રાબડીયા તેમજ તેઓની કારોબારીની સમગ્ર ટીમ, ઉપરાંત મેયર મોનિકાબેન વ્યાસ, ડેપુટી મેયર રાકેશ ડેર, સ્ટેન્ડિંગ કમિટીના ચેરમેન ધીરેન મોનાણી, શાસક જૂથના નેતા અમર મોદી, તેમજ દંડક પ્રવિણાબેન રૂપડીયા વગેરે પણ જોડાયા હતા, અને પૃથ્વી સંઘાણીનું ઉષ્માભરે સ્વાગત કર્યું હતું. ભારતના સ્પેસ ક્ષેત્રમાં તેમના નોંધપાત્ર યોગદાન બદલ તેમને અભિનંદન પાઠવી તેમના કાર્યને જામનગર તેમજ સમગ્ર ગુજરાત માટે ગૌરવની બાબત ગણાવ્યું હતું. તેમજ ઉપસ્થિત આગેવાનો અને યુવાનોએ



પણ પૃથ્વી સંઘાણી સાથે મુલાકાત કરી તેમને શુભેચ્છાઓ પાઠવી હતી. સ્પેસ ક્ષેત્રે તેમની સિદ્ધિઓ યુવા પેઢી માટે પ્રેરણારૂપ હોવાનું જણાવાયું હતું. બ્લડ ડોનેશન જેવા સેવાકીય કાર્યક્રમમાં તેમની ઉપસ્થિતિએ રક્તદાતાઓ અને યુવાનોમાં વિશેષ ઉત્સાહનો માહોલ સર્જાયો હતો.

જામનગરમાં બંધ પડેલી લકઝરી બસમાં આગ લાગતા ફાયરે કાબુમાં લીધી



તસવીર: સુનિલ યુડાસમા


જામનગર : જામનગર શહેરના મહાકાળી સર્કલ વિસ્તારમાં ખુલ્લા પટમાં કબાડ હાલતમાં પડેલી એક લકઝરી બસમાં ગઈકાલ શુક્રવારે અચાનક આગ ભભૂકી ઊઠી હતી. બસમાંથી ધુમાડાના ગોટા ઊઠતાં ત્યાંથી પસાર થતા એક રાહદારીએ તરત જ જામનગર મહાનગરપાલિકાની ફાયર

બ્રિગેડને જાણ કરી હતી. જાણ મળતાં જ ફાયર બ્રિગેડની ટીમ તાત્કાલિક ઘટનાસ્થળે દોડી ગઈ હતી અને પાણીનો મારો ચલાવી આગ પર કાબૂ મેળવી લીધો હતો. આગ લાગવાના કારણે બસનો કબાડનો ભાગ બળી ગયો હતો. જોકે ફાયર બ્રિગેડની

સમયસરની કામગીરીના કારણે આગ આસપાસના વિસ્તારમાં ફેલાતી અટકાવવામાં સફળતા મળી હતી, અને કોઈ જાનહાનિ કે ઈજાની ઘટના નોંધાઈ નથી. આગ લાગવાનું ચોક્કસ કારણ પ્રાથમિક તબક્કે જાણી શકાયું નથી. સમગ્ર બનાવ અંગે ફાયર વિભાગે જરૂરી કાર્યવાહી હાથ ધરી હતી.

જામનગરમાં ફરજ પર હાજર વીજકર્મી ફોન નહિ ઉપડતાં લોકોમાં રોષ

જામનગર : જામનગર શહેરની પીજીવીસીએલની પટેલ કોલોની હેઠળ આવેલી બેરેશ્વર સબ-ડિવિઝન કચેરી હેઠળના વિસ્તારમાં વીજ ધાંધિયા છતાં જવાબદાર કર્મીઓ ફોન ન ઉપાડતા ગ્રાહકોમાં ભારે અસંતોષ જોવા મળી રહ્યો છે. વીજળી સંબંધિત સમસ્યા કે ફરિયાદ માટે કચેરીના ફોન પર વારંવાર સંપર્ક કરવા છતાં ફોન ઉપાડવામાં આવતો ન હોવાનો લોકો એ આરોપ લગાવ્યો હતો. વીજ ધાંધિયાને પગલે લોકોએ સ્થાનિક વીજ તંત્રને ફોન કરવા છતાં જવાન ન મળતા અમુક લોકો કચેરીએ પહોંચ્યા હતા. ફરિયાદ લઈને પહોંચતા લોકોને સંતોષકારક



જવાબ આપવાને બદલે ઉડાઉ જવાબ આપવામાં આવ્યો હતો અને કર્મચારીએ જવાબ ન આપી અને ફોન નથી ઉપાડવો તેવો ચોખ્ખો જવાબ આપ્યો હતો.

બેડી વિસ્તારમાં સાયકલ ચલાવવા અંગે મહિલા પર દંપત્તિએ હુમલો

જામનગર : જામનગરના ગરીબનગર પાણાપાણ, બેરેશ્વર વિસ્તારમાં બાળકના સાયકલ ચલાવવા બાબતે ઝઘડો થતા પાડોશી દંપતીએ હુમલો કાર્યાની ફરિયાદ પોલીસ મથકે ઉઠવા પામી છે. મળતી માહિતી મુજબ, જામનગરના ગરીબનગર પાણાપાણ, બેરેશ્વર ઈમામખાના પાછળ રહેતા આઈશાબેન કાદરભાઈ માણે કના પુત્ર અલીઅકબર સાયકલ ચલાવી રહ્યો હતો. તે દરમિયાન આરોપી અસગર પલેજાએ બાળકને સાયકલ ચલાવવાની ના પાડતા મામલો ઉઘાડ્યો હતો. બાદમાં ફરિયાદી સમજાવવા જતા આરોપી અસગર પલેજા સાથે બોલાચાલી અને ઝઘડો થયો હતો.

તે દરમિયાન આરોપી સિરીન હતી. આ બનાવ અંગે આઈસાબેન ફરિયાદીને અપશબ્દો બોલ્યા હતા. માણેકે સીટી બી ડિવિઝન પોલીસ સ્ટેશનમાં અસગર પલેજા અને સિરીન પલેજાએ ફરિયાદીને માર માર્યો હતો. ત્યારબાદ અસગર ફરિયાદ નોંધાવતા બન્ને આરોપીઓ સામે ગુનો નોંધી આગળની કાયદેસરની કાર્યવાહી હાથ ધરવામાં આવી છે.

હડમતીયા ગામે હૃદયરોગના હુમલાએ વૃદ્ધનો જીવ લીધો

જામનગર : જામનગર તાલુકાના હડમતીયા ગામે રહેતા એક વૃદ્ધને અચાનક હૃદયરોગનો હુમલો આવતા તેમનું મૃત્યુ નિપજયાનો બનાવ પોલીસ દફતરે ઉઠવા પામ્યો છે. પ્રાપ્ત માહિતી મુજબ, હડમતીયા ગામે રહેતા અશોકભાઈ રવજીભાઈ ગોંડલીયા નામના ૭૦ વર્ષના વૃદ્ધને અચાનક શ્વાસ લેવામાં તકલીફ થતાં પરિવારજનોએ ૧૦૮ એમ્બ્યુલન્સ મારફતે સારવાર માટે જામનગરની જી.જી. હોસ્પિટલ ખાતે ખસેડાયા હતા. જ્યાં ફરજ પરના તબીબે તપાસ કરી તેમને મૃત જાહેર કર્યા હતા. બનાવ અંગે તેમના પુત્ર વિશાલભાઈ અશોકભાઈ ગોંડલીયાએ પોલીસને જાણ કરતાં પંચકોષી 'એ' ડિવિઝન પોલીસ સ્ટેશનમાં બી.એન.એસ.એસ. કલમ ૧૮૪ મુજબ અકસ્માત મૃત્યુની નોંધ કરી કાયદેસરની કાર્યવાહી હાથ ધરવામાં આવી છે.

મોટીગોપ ગામે ત્રીનપત્તીનો જુગાર રમતા સાત શખ્સો ઝડપાયા

જામનગર : જામજોધપુર પોલીસે મોટીગોપ ગામે જાહેરમાં ચાલતા જુગારધામ પર દરોડો પાડી સાત શખ્સો સામે જુગારધારા હેઠળ ગુનો નોંધી પૂજાભાઈ વાઢીયા, મુકેશભાઈ કાર્યવાહી હાથ ધરી છે. દરોડા દરમિયાન પાસેથી રોકડા રૂ. ૧૨,૭૨૦ સહિતનો મુદ્દામાલ કબજે કરવામાં આવ્યો હતો. મળતી વિગતો મુજબ, જામજોધપુર પોલીસ સ્ટેશનના પોલીસ હેડ કોન્સ્ટેબલ જે. ડી. મેઘનાથીએ ગોપ આઉટ પોસ્ટ ગંજીપતાના પર પાનમાં મળી કુલ રૂ. ૧૨,૭૨૦નો મુદ્દામાલ કબજે કરવામાં આવ્યો હતો. પોલીસે આરોપી નં. ૧થી કેટલાક શખ્સો ગંજીપતાના પાનમાં વેડે ત્રીનપત્તીનો જુગાર રમી રહ્યા હોવાની બાતમીના આધારે દરોડો પાડ્યો હતો. દરોડા દરમિયાન પોલીસે કેથુરભાઈ કરશનભાઈ વાઢીયા, નગાભાઈ નારણભાઈ કણેત, મુકેશભાઈ પૂજાભાઈ વાઢીયા, મુકેશભાઈ ભનુભાઈ નનેરા, મશાભાઈ દુદાભાઈ રાતડીયા, રજનીભાઈ લખમણભાઈ વાઢીયા તથા મુરુભાઈ ખીમાભાઈ કરેણા સામે કાર્યવાહી કરી હતી. આરોપીઓ પાસેથી રોકડા રૂ. ૧૨,૭૨૦ તથા ૧૨,૭૨૦નો મુદ્દામાલ કબજે કરવામાં આવ્યો હતો. પોલીસે આરોપી નં. ૧થી કેટલાક શખ્સો ગંજીપતાના પાનમાં વેડે ત્રીનપત્તીનો જુગાર રમી રહ્યા હોવાની બાતમીના આધારે દરોડો પાડ્યો હતો.

સપડા નજીક અજાણ્યો બાઈક ચાલક વૃદ્ધ મહિલાને હડફેટે નાશી ગયો

જામનગર : જામનગર નજીક સપડા ગામ પાસે એક વૃદ્ધ મહિલાને અજાણ્યા બાઈકના ચાલકે હડફેટે લેતા ગંભીર ઈજાઓ થતા હોસ્પિટલમાં ખસેડાયા છે. જ્યારે બાઈક ચાલક અકસ્માત સર્જી નાશી ગયાની ફરિયાદ પોલીસમાં નોંધાઈ છે. પ્રાપ્ત વિગત મુજબ જામનગર નજીક સપડા ગામની આગળ જામનગર-કાલાવડ હાઈવે પર ગોલાઈ પાસે નાથીબેન દેવજીભાઈ વીજાણી નામના વૃદ્ધ રોડ ક્રોસ કરી રહ્યા હતા. તે દરમિયાન કાલાવડ તરફથી પૂરડાપે અને બેદરકારીપૂર્વક આવી રહેલા એક અજાણ્યા મોટરસાયકલ ચાલકે તેમને ટક્કર મારી હતી. જે અકસ્માતમાં નાથીબેનને ડાબા પગમાં ગોઠણની નીચેના ભાગે ફેકચર સહિત જમણી બાજુના પડખામાં અને માથાના પાછળના ભાગે ગંભીર ઈજાઓ પહોંચી હતી. અકસ્માત સર્જ્યા બાદ મોટરસાયકલ ચાલક ઘટના સ્થળેથી ફરાર થઈ ગયો હતો અને ઈજાગ્રસ્તને કોઈ મદદ કર્યા વિના નાસી ગયો હતો. આ બનાવ અંગે ઈજાગ્રસ્ત નથીબેન પંચકોષી 'એ' ડિવિઝન પોલીસ સ્ટેશનમાં ફરિયાદ નોંધાવતા પોલીસે અજાણ્યા મોટરસાયકલ ચાલક વિરુદ્ધ ગુનો નોંધી તેની શોધખોળ શરૂ કરી છે.

ઓખા બંદર પણ ૩ નંબરનું ભયસૂચક સિગ્નલ



દ્વારકા : રાજ્યભરમાં મેથરાજી ધમાકેદાર બેટીંગ કરી રહ્યા છે ત્યારે ગઈકાલે દેવભૂમિ દ્વારકા જિલ્લામાં પણ દ્રાબડિયા વાતાવરણ વચ્ચે સાંજ સુધીમાં જિલ્લાના ખંભાળીયા તથા ભાણવડ તાલુકાઓમાં અડધો ઈંચ જેટલો વરસાદ વરસ્યો હતો જ્યારે કલ્યાણપુર અને દ્વારકા તાલુકામાં માત્ર રોડ-રસ્તા ભિજાય તેવો છુટાછવાયો વરસાદ નોંધાયો હતો. આ સાથે દ્રાબડિયા વાતાવરણમાં દ્વારકાના કાંઠાળા વિસ્તારોમાં અરબી સમુદ્રના પાણીમાં જબરદસ્ત કરન્ટ જોવા મળ્યો હતો અને વિશાળકાય મોજા ઉછળતા જોવા મળ્યા હતા. ઉપરાંત ઓખા બંદર પર ૩ નંબરનું ભયસૂચક સિગ્નલ લગાવવામાં આવ્યું હતું. માછીમારોને સલામતીના ભાગરૂપે અને ભારે વરસાદની આગાહી વચ્ચે દરિયા ન ખેડવા અને માલસામાન સલામત સ્થળે ખસેડવા સુચના આપવામાં આવી હતી.

ખંભાળિયાનો શખ્સ દારૂના નવ નંગ ચપલા સાથે ઝડપાયો

ખંભાળિયા : ખંભાળિયાના શખ્સને તલાસી દરમિયાન સ્થાનિક પોલીસે ઈંગ્લિશ દારૂના ચપલાઓ સાથે પકડી પાડી તેના વિરુદ્ધ દારૂબંધી ધારા હેઠળ ગુન્હો નોંધી કાયદેસરની કાર્યવાહી હાથ ધરી હતી. મળતી માહિતી પ્રમાણે ખંભાળિયામાં રેલવે સ્ટેશન રોડ પર આવેલ ખોડીયાર ડેરી પાસે રહેતો વિજય વલ્લભભાઈ ગોસાઈ નામનો શખ્સ અંગે પરકેક્ટ ઓટો શોરૂમ પાસેથી પસાર થતો હોય આ વેળાએ પોલીસે અટકાવી તલાસી લેતા તેના પાસેથી ઈંગ્લિશ દારૂના નવ નંગ ચપલા મળી આવતા અટકાયત કરી રૂ. ૧૫૪૦ નો મુદ્દામાલ કબ્જે કર્યો હતો.

વિક્રમ ૧ મહત્વપૂર્ણ યોગદાન આપનાર વિભાપરની પૃથ્વીનું મોદી સ્કૂલમાં ભવ્ય સ્વાગત

શાળા પરિવાર દ્વારા ભવ્ય સ્વાગત, પૃથ્વીએ યુવા વિદ્યાર્થીઓને માર્ગદર્શન આપી સપનાઓ પૂરા કરવા સંઘર્ષમય રહેવા કર્યો અનુરોધ



તસવીર: સુનિલ યુડાસમા

જામનગર ભારતના પ્રથમ ખાનગી સ્પેસ મિશન વિક્રમ ૧ માં મહત્વપૂર્ણ યોગદાન આપનાર અને શહેરની મોદી સ્કૂલમાં ધો. ૧૨ નો અભ્યાસ કરી શિક્ષણ મેળવનાર જામનગર જિલ્લાના વિભાપર ગામની દીકરીનું વતનમાં આગમન થયું હતું. જે આજે મોદી સ્કૂલમાં

પહોંચતા તેમનું સ્વાગત કરાયું હતું અને પૃથ્વીએ યુવા વિદ્યાર્થીઓને માર્ગદર્શન આપ્યું હતું. સમગ્ર દરમિયાન શાળામાં ઉત્સવ જેવો માહોલ સર્જાયો હતો. વિભાપર ગામની પૃથ્વી દિનેશભાઈ સંઘાણીએ સ્કાયરૂટ એરોસ્પેસમાં ગાઈડન્સ નેવિગેશન

એન્ડ કંટ્રોલ (જીએનસી) ટીમમાં કંટ્રોલ સિસ્ટમ લીડ તરીકે કામ કર્યું હતું. તેણીએ મિશન આગમન હેઠળ વિક્રમ ૧ લોન્ચ વ્હીકલ માટેના ઓટોપાયલેટને ડિઝાઇન અને ડેવલોપ કર્યો અને ત્યારબાદ હરિકોટાથી વિક્રમ-૧ નાં એિટલાસિક સફળ પરીક્ષણમાં સમગ્ર

ટીમ સાથે સહભાગી થઈ હતી. આ સિદ્ધિ બાદ આજે તા.૨૫ ના રોજ પૃથ્વી સંઘાણીએ પોતે જ્યાં ધો. ૧૨ માં સાયન્સ શિક્ષણના પાઠ ભણ્યા હતાં તેવી મોદી સ્કૂલમાં પહોંચી હતી. શાળા પરિવાર દ્વારા પૃથ્વીનું પુષ્પહાર તેમજ સાલ ઓઢાડી સન્માનિત કરી હતી. બાદમાં

પૃથ્વીએ વિદ્યાર્થીઓ સાથે સંવાદ કરી પોતાના સપનાને હકીકત ની પાંખ આપવા સતત મહેનતશીલ રહેવા અપીલ કરાઈ હતી. પૃથ્વી સંઘાણીની સફળતા ગામના યુવાઓ અને વિદ્યાર્થીઓ માટે પ્રેરણારૂપ હોવાની શાળા પરિવારે ગર્વ વ્યક્ત કર્યો હતો.

પંજાબના બાળકો હવે આર્ટિફિશિયલ ઇન્ટેલિજન્સના પાઠ ભણશે



શાળા શિક્ષણમાં નોંધપાત્ર પરિવર્તન લાવતા, પંજાબ ધોરણ ૧ થી ૧૨ સુધી કૃત્રિમ બુદ્ધિ (એઆઈ) ને મુખ્ય વિષય તરીકે રજૂ કરનાર દેશનું પ્રથમ રાજ્ય બન્યું છે. પંજાબ શાળા શિક્ષણ બોર્ડ એઆઈ પ્રોજેક્ટ હેઠળ તબક્કાવાર રીતે આ અભ્યાસક્રમ લાગુ કરશે. આ દેશના સૌથી મોટા રાજ્ય-સ્તરીય છં શિક્ષણ મિશનમાંનું એક છે અને શિક્ષણના ભવિષ્યમાં પંજાબને અગ્રણી રાજ્ય તરીકે સ્થાન આપે છે. પંજાબના શાળા શિક્ષણ મંત્રી હરજોત સિંહ બેન્સે, દિલ્હીના ભૂતપૂર્વ શિક્ષણ મંત્રી મનીષ સિસોદિયા સાથે મળીને, શિક્ષણ નિષ્ણાતો, ટેકનોલોજી ભાગીદારો અને શાળા શિક્ષણ વિભાગના વરિષ્ઠ અધિકારીઓની હાજરીમાં આ પ્રોજેક્ટનો શુભારંભ કર્યો.

પંજાબની દરેક પીએસઈબી શાળામાં આર્ટિફિશિયલ

પંજાબની દરેક પીએસઈબી શાળામાં આર્ટિફિશિયલ ઇન્ટેલિજન્સ એક મુખ્ય વિષય હશે. દરેક બાળક, પછી ભલે તે શહેરનો હોય કે ગામડાનો, તે જ કૌશલ્યો શીખશે જે વિશ્વભરના અગ્રણી દેશો તેમના વિદ્યાર્થીઓને શીખવવા માટે દોડી રહ્યા છે

ઈન્ટેલિજન્સ ક્રાંતિ તરફ આગળ વધી રહ્યા છીએ. તેમણે વધુમાં કહ્યું કે આનાથી વિદ્યાર્થીઓને ભવિષ્યના કૌશલ્યોથી સજ્જ કરવામાં આવશે અને નવીનતા, નૈતિક એઆઈ, ઉદ્યોગસાહસિકતા અને જવાબદાર ડિજિટલ નાગરિકતાને પ્રોત્સાહન મળશે. અમે ઈચ્છીએ છીએ કે પંજાબનું દરેક બાળક માત્ર આવતીકાલની નોકરીઓ માટે તૈયાર ન બને પણ ટેકનોલોજી-સંચાલિત વિશ્વમાં સર્જકો અને નવીનતાઓ પણ બને. શિક્ષણ મંત્રીએ કહ્યું કે સિંગાપોર, કિનેલેન્ડ યુએઈ અને યુનાઈટેડ સ્ટેટ્સમાંથી આંતરરાષ્ટ્રીય શ્રેષ્ઠ પ્રથાઓનો અભ્યાસ કર્યા પછી શિક્ષણ અભ્યાસક્રમ વિકસાવવામાં આવ્યો છે. તે યુનેસ્કો (યુનાઈટેડ નેશન્સ એજ્યુકેશનલ, સાયન્ટિફિક એન્ડ કલ્ચરલ ઓર્ગેનાઈઝેશન) ના એથિકલ એઆઈ ફ્રેમવર્ક સાથે જોડાયેલું છે જેથી ખાતરી કરી શકાય કે અમારા વિદ્યાર્થીઓ વિશ્વ કક્ષાના ધોરણો પર આધારિત આર્ટિફિશિયલ ઇન્ટેલિજન્સનો જવાબદાર, સલામત અને નૈતિક ઉપયોગ શીખે. આ કાર્યક્રમના અમલીકરણ અંગે, બેન્સે સમજાવ્યું કે પ્રથમ તબક્કો ધોરણ ૮ થી ૧૨ સુધી અમલમાં મૂકવામાં આવશે, જેમાં સરકારી અને માન્યતા પ્રાપ્ત ખાનગી શાળાઓમાં છં ને કમ્પ્યુટર સાયન્સમાં એકીકૃત કરવામાં આવશે. વિદ્યાર્થીઓને લાર્ઈવ ઓનલાઈન વર્ગો, રેકૉર્ડ કરેલા વ્યાખ્યાનો, પ્રોજેક્ટ-આધારિત શિક્ષણ, સતત મૂલ્યાંકન અને સમર્પિત લર્નિંગ મેનેજમેન્ટ સિસ્ટમ દ્વારા તાલીમ આપવામાં આવશે. ત્યારબાદ બીજા તબક્કામાં ધોરણ ૧

ફતેહપુરમાં એક યુવકે તેના સંબંધી સાથે મળીને તેની સાથે રહેતી એક મહિલાની હત્યા કરી



હત્યાને અકસ્માતમાં ખપાવવા માટે શખ્સે યુવતિના મૃતદેહને કોથળામાં નાંખી રેલ્વે ટ્રેક પર ફેંકી દીધો

ફતેહપુર, ઉત્તર પ્રદેશના ફતેહપુરમાં એક સનસનાતીભર્યો કિસ્સો પ્રકાશમાં આવ્યો છે, જેણે બધાને ચોંકાવી દીધા છે. આ ઘટનામાં, એક યુવકે તેના મિત્રો સાથે મળીને પોતાની સાથે રહેતી એક મહિલાની હત્યા કરી અને તેને અકસ્માત જેવો દેખાડવાના પ્રયાસમાં, તેના મૃતદેહને કોથળામાં ભરીને રેલ્વે ટ્રેક પર ફેંકી દીધો. યુવતીનો મૃતદેહ મળતાં, પોલીસે તેને અકસ્માત તરીકે ઓળખી કાઢ્યો અને ફોટા અને વીડિયો ફેલાવ્યા. એક મહિના પછી, મહિલાના પિતા અને ભાઈએ ફોટો ઓળખી કાઢ્યો અને તેના લિવ-ઈન પાર્ટનર પર હત્યાનો આરોપ લગાવ્યો. ફરિયાદના આધારે પોલીસે તપાસ શરૂ કરી ત્યારે, એક ચોંકાવનારો ખુલાસો થયો: પ્રેમીએ તેના બે પુત્રો અને અન્ય એક સાથી સાથે મળીને તેણીનું ગળું દબાવીને હત્યા કરી, તેના મૃતદેહને બોરવેલમાં ભરી દીધો, તેને ટ્રેક્ટર ટ્રોલીમાં ભરી દીધો અને તેને અકસ્માત જેવો દેખાડવા માટે રેલ્વે ટ્રેક પર ફેંકી દીધો. કેસ ઉકેલ્યા પછી, પોલીસે પતિ સહિત ત્રણ લોકોની ધરપકડ કરી અને તેમને જેલમાં મોકલી દીધા.

ફતેહપુરમાં બનેલા આ ચોંકાવનારા કેસમાં, ૪૫ વર્ષીય એક પુરુષ તેના પાડોશમાં રહેતી તેની ૨૦ વર્ષની ભત્રીજી સાથે પ્રેમમાં પડી ગયો. ગ્રામ્ય

કાર્ધમ સ્ટોરી

પરિષદની બેઠક પછી, તે છોકરીને શહેરમાં લાવ્યો અને રાધાનગરના ભિખારીપુરમાં રહેવા લાગ્યો. જ્યારે છોકરીના પિતાને ઘણા દિવસો સુધી કોઈ ખબર ન પડી, ત્યારે તેણે પોલીસમાં ફરિયાદ નોંધાવી, અને શંકા વ્યક્ત કરી કે તેની હત્યા કરવામાં આવી છે. ફતેહપુર જિલ્લાના થરિયાણવ પોલીસ સ્ટેશન વિસ્તારના ધારુપુર ઔરારઈ ગામના રહેવાસી મહાવીરે ૨૦ જુલાઈના રોજ પોલીસમાં ફરિયાદ નોંધાવી હતી, જેમાં જણાવ્યું હતું કે તેની પુત્રી પુષ્પા દેવીને ૧૧ એપ્રિલ, ૨૦૨૫ ના રોજ તે જ ગામના ગંગાસાગર નામના યુવકે કથિત રીતે લલચાવીને ભગાડી હતી. તે સમયે થરિયાણવ પોલીસ સ્ટેશનમાં પણ ફરિયાદ દાખલ કરવામાં આવી હતી, પરંતુ પોલીસે અસરકારક કાર્યવાહી ન કરવાનો આરોપ છે. ત્યારબાદ, પુષ્પા દેવી રાધાનગરના ભિખારીપુર ડિઝી કોલેજ પાસે ભાડાના મકાનમાં ગંગાસાગર સાથે રહેવા લાગી. પીડિતાના જણાવ્યા મુજબ, તેની પુત્રી તેની મોટી બહેન શિવ દેવી સાથે સતત ફોન પર સંપર્કમાં હતી. બંનેએ છેલ્લી વાર ૧૬ જૂન, ૨૦૨૬ ના રોજ વાત કરી હતી. ત્યારથી, પુષ્પાનો કોઈ પત્તો નથી. જામ કરી છે, અને ચોથા આરોપીની ધરપકડ કરવા માટે એક ટીમ બનાવવામાં આવી છે.

સંસદ હવે રાજકીય પક્ષો માટે એક અખાડા સમાન

મોન્સ્યુન સત્ર શરૂ થઈ ગયું છે અને પાંચ દિવસ પસાર થઈ ચૂક્યા છે. આ દિવસમાં સંસદની સામાન્ય કાર્યવાહી પણ શરૂ થઈ નથી. લોકસભા અને રાજ્યસભામાં ચર્ચાના બદલે હંગામો, બબાલ અને માથાકુટ જોવા મળી રહી છે.

ભારતમાં લોકશાહી છે,અહીં સંસદમાં લોકોના હિત અને સુખાકારી માટેના નિર્ણય લેવાના બદલે રાજકીય પક્ષો અખાડામાં ઉતર્યા હોય તેમ સંસદનો કિંમતી સમય વેડફી રહ્યા છે

સવાલના બદલે સતત નારેબાજી અને કાયદો બનાવવા માટે જે પ્રક્રિયા અનુસરવાની હોય એ સતત બ્રેક થઈ રહી છે. આ કારણે વારંવાર સદનને સ્થગિત કરવામાં આવે છે. પહેલા જ દિવસે સદનમાં ખાસ કોઈ કાર્યવાહી થઈ નહીં, સદન સ્થગિત કરવું પડ્યું હતું ત્રીજા દિવસે પણ કોઈ સામાન્ય કાર્ય પણ પૂર્ણ થયું નહોતું, ત્રીજા દિવસે પણ સદનને સ્થગિત કરવાનો વારો આવ્યો. સરકાર અને વિપક્ષ પોત-પોતાના વલણ પર કાયમ છે. વિપક્ષ નીટ, વિદ્યાર્થીઓનું આંદોલન, શિક્ષણ મંત્રીનું રાજીનામું તથા અન્ય મુદ્દાઓ પર ચર્ચા કરવા માટે સરકાર પર દબાણ

ત્યારે આની કિંમત કોણ ચૂકવે છે? આનો જવાબ દેશના કરોડો કરદાતા સાથે જોડાયેલો છે. સંસદનું સંચાલન માત્ર સાંસદોની હાજરી પૂરતું જ સિમીત હોતું નથી. આ માટે ખાસ પ્રકારની સુરક્ષા વ્યવસ્થા, સચિવાલય વ્યવસ્થા, અનુવાદ, રિપોર્ટિંગ, ટેકનિકલ સર્વિસ, પ્રસારણ, કર્મચારીઓની ફાળવણી અને વ્યવસ્થા સાથે જોડાયેલી કેટલીક મહત્વની સેવા પર દૈનિક ધોરણે લાખોની રકમમાં પૈસા ખર્ચાય છે. આ વર્ષે જ બજેટસત્ર દરમિયાન લોકસભાના અધ્યક્ષ જગદંબિકા પાલે સદનમાં જ કહ્યું હતું કે, સંસદીય કાર્યવાહી માટે દર મિનિટે ૨.૫ લાખ રૂપિયા, દર કલાકે ૧.૫ કરોડ

કાળ, શૂન્યકાળ અને જરૂરી કામકાજ પણ સામાન્ય રીતે આગળ વધી શક્યું નહીં. એવામાં ચર્ચા માત્ર રાજકીય નથી, સાર્વજનિક રીતે જે રકમ નક્કી થઈ હોય એ સમય કરતા વહેલા ખર્ચાય છે. આનાથી લોકતંત્રની કાર્યક્ષમતા અને જવાબદારી પર સવાલ ઊભા થાય છે. લોકતંત્રમાં વિરોધ એ કોઈ મોટી વાત નથી, ક્યારેક થાય એ પણ જરૂરી હોય છે પણ માત્ર વિરોધથી જ મુદ્દો સતત ચર્ચાય એવું નથી હોતું. સંસદનો હેતુ માત્ર વિરોધ નથી પણ જે તે વિષયનું સચોટ સમાધાન છે. સંસદની પરંપરા એવું કહે છે કે, સદનને ચાલવા દેવું એ સરકાર અને વિપક્ષ બંનેની જવાબદારીમાં

આવે છે. આ એક સંયુક્ત જવાબદારી છે. સરકાર ચર્ચા માટે માહોલ બનાવે એ જરૂરી છે. જ્યારે વિપક્ષ તાર્કિક વિરોધ સાથે ચર્ચામાં ઊતરવાનું હોય છે. બબાલ કરવા માટે નહીં. હવે જ્યારે બન્ને પક્ષ પોત-પોતાની રીતે અડગ હોય છે તો સૌથી વધારે નુકસાન સમગ્ર પ્રક્રિયા અને સેશનને થાય છે. જ્યારે સંસદ સ્થગિત થાય છે ત્યારે પ્રજાના પૈસા બર્બાદ થાય છે.

સંસદના સંચાલનમાં અનેક એવી વસ્તુઓ પર ખર્ચ થાય છે. માત્ર સાંસદોની સવલત પર જ નહીં. લોકસભા અને રાજ્યસભા સચિવાલયો, હજારો અધિકારીઓ અને કર્મચારીઓના પગાર, સુરક્ષા વ્યવસ્થા, અનુવાદ અને રિપોર્ટિંગ સેવાઓ, લાર્ઈવ પ્રસારણ અને આઈટી સિસ્ટમ્સ, વીજળી, જાળવણી અને અન્ય વહીવટી ખર્ચ આ તમામ માટે એક નિશ્ચિત ફંડની ગણતરી કરવામાં આવે તો એ આંકડો કરોડ સુધી પહોંચે છે. સંસદ ન ચાલે અને ઠપ્પ થઈ જાય તો માત્ર આર્થિક રીતે જ ફટકો પડે એવું નથી. કેટલીક જવાબદારીઓની પણ સીધી અસર ઊભી થાય છે. સરકારને સવાલ નથી પૂછતા કારણ કે, સદન ઠપ્પ

રાજકારણ

સંસદમાં જે પ્રક્રિયા થાય છે એનો સમય અંદાજવામાં નિર્ધારિત કાર્યવાહીને માન્ય રાખવામાં આવે તો આશરે ૩૬૦ મિનિટ સુધી સદન ચાલે. આ વખતે પ્રથમ ત્રણ દિવસમાં આવું બિલકુલ થયું નહીં. પહેલા દિવસે વિપક્ષે હંગામો કરતા લોકસભા-રાજ્યસભાની કાર્યવાહી વારંવાર રોકવી પડી.

બીજા દિવસે પ્રશ્નોત્તરી કાળ પ્રભાવિત થયો અને ત્રીજા દિવસે શિક્ષણમંત્રીના રાજીનામાનો મુદ્દો વધારે પડઘાયો. આ ત્રણ દિવસમાં પ્રજાને સંબંધિત ખાસ કોઈ પ્રકારની કાર્યવાહી થઈ નહીં અને કોઈ રિપોર્ટ પણ બન્યા નહીં. આ દિવસોમાં કોઈ સામાન્ય પ્રક્રિયા પણ થઈ હોય તો મોન્સ્યુન સત્ર પ્રાથમિક તબક્કામાં વોવાઈ જાત એવું ન બન્યું હોત.

શબ્દ શોધો

સા	ઔ	ન	શિ	અ:	મા	ઉ	ખ	કા	હા	સા	ધ
ઔ	લ	ક્ષ	મા	રી	ધ	ક	ક્ષ	ફ	ર	કી	ફ
ઔ	ક	સ	મ	દ	વિ	ઊ	ર	મા	બં	પ્રા	લ
પ્રા	ગં	લા	બા	ઈ	જ્ઞા	ગ	દ	ણ	ધ	કી	ઊ
લી	લ	ઓ	ક	ર	ન	અ	ઓ	બ	ળ	વિ	જ્ઞા
કા	રો	લ	લ	ર	સા	સા	ત	કુ	લ	આ	હા
ધ	ઈ	ક	અ:	ર	બ	ખ	બૂ	કા	મો	ર	લા
ભા	દા	વિ	ણ	તી	ભો	મો	વિ	ર	ભો	બ	ક
ગી	ગ	કા	વિ	એ	મ	ક	આ	લ	પ્ર	ભિ	સ
કા	ર	ળ	ચા	ન	ભો	એ	બ	જ	રી	ર	બ
ર	ડો	ળ	ર	ર	બ	છો	ડો	ક્ષ	વા	જ	મા
રી	દ	કા	ણા	એ	ભો	બા	સ	ળો	શિ	ક્ષ	ણ

શબ્દ શોધો

મોભો, રણકાર, બારસાખ, વિચારણા, વિજ્ઞાન, શિક્ષક, શિક્ષણ, સરવાળો, સાલસ, હારબંધ

ભગવાન શિવના મુખ્ય ચરિત્ર અને મા અંબિકા અને ગંગાજીની ઉત્પત્તિ

બ્રહ્મા,વિષ્ણુ સહિતના પ્રધાન દેવતાઓ પણ શિવનો પરિવાર છે.રુદ્ર સમાન આ દેવતાઓ આ સૃષ્ટિનું સર્જન કરવા સક્ષમ છે

ભગવાન શિવ આ જગતમાં સર્વત્ર બિરાજમાન છે.આ સૃષ્ટિમાં જે કંઈ દશ્યમાન થાય છે તે સઘળી પરમાત્માની જ લીલા છે.આ સૃષ્ટિમાં હજારો દેવલોક અને સંકડો બ્રહ્મલોક છે.ઈશ્વર નિર્મિત લોકની સંખ્યા કે પ્રમાણ કોઈ જાણી શક્યું નથી.ઈશ્વર પોતાની ઈચ્છા પ્રમાણે પ્રાણીઓને માટે જે ઈચ્છે તેનું સર્જન કરે છે.ભગવાન શિવ ભક્તોને આધીન છે અને પ્રાણી માત્રના રક્ષણ કરનાર છે.ઈશ્વરની લીલા,તેમના ચરિત્ર,ઈશ્વરનું સ્થાન જાણવાને માટે કોઈ સમર્થ નથી.ઈશ્વરની કૃપાથી જ ભક્ત તેમને જાણી શકે છે. પરમપિતા પરમાત્મા શિવ સર્વજ્ઞ અને સર્વત્ર છે, આમ છતાં તેમના પરમ સ્થાન સુધી કોઈ પહોંચી શક્યું નથી.પૂર્વે ઋષિઓ સમક્ષ ભગવાન સનતકુમારે શિવના પરમ સ્થાનનું વર્ણન કરેલું છે. સનતકુમાર કહે છે કે, ’ અંતર્ધર્મી એવા શિવનું પરમ સ્થાન તેમના પ્રસાદ વગર બ્રહ્માદિક શ્રેષ્ઠ દેવતાઓ પણ જોઈ શકતા નથી.શિવની કૃપા અને અનુગ્રહ વગર તેમના સ્થાનને કોઈ જાણી શક્યું નથી. શિવની પરમ કૃપાથી મેં જ યથામિત જાણ્યું છે તે કહ્યું છું.કરોડો યોજનમાં શિવનું પરમ સ્થાન છે.આ સ્થાનમાં મહાદેવનું ઉપપીઠ છે કે જેમાં અવિનાશી શિવજી સમાધિસ્થ થઈને બિરાજમાન છે.ભગવાન

શિવના નેત્રો શ્યામ,ગૌર કમળ સરખી પ્રભાવાળા છે. ભગવાન શિવે પોતાના શ્રેષ્ઠ સંકલ્પ,’હું એક, અનેક રૂપે થાઉં તે વિચારથી પૂર્વે પોતાના ડાબા નેત્રમાંથી સારા વ્રતવાળા,યશ્યુકત મા અંબિકાને ઉત્પન્ન કરેલા છે. તે દેવી અંબિકા શિવના ડાબા પડામે બિરાજે છે,ડાબા પડામે બિરાજેલા માતા અંબિકાનું લોકો દર્શન કરે છે માટે તે વામલોચના કહેવાય છે.શિવજીના જમણા નેત્રમાંથી હર્ષનાં અશ્રુબિંદુની શ્વેતપ્રભા સર્વ લોકમાં ફેલાઈને પાછી ભૂલઈ, ભુવલૌકમાં આવી,રહી ને આ પૃથ્વીમાં પ્રાપ્ત થઈ માટે તે ગંગા

કહેવાય છે.શિવજીના જમણા નેત્રમાંથી પ્રગટ થયા હોવાથી તે ગંગા કહેવાય છે.ભગવાન શિવનું આ પ્રથમ ચરિત્ર કહેવાય છે. યોગયુક્ત એવા ભગવાન શિવે કામદેવને બાળીને ભસ્મ કર્યા તે તેમનું બીજું ચરિત્ર છે.બ્રહ્માના શાપિત મસ્તકનું છેદન કર્યું તે તેમનું ત્રીજું ચરિત્ર છે.ભગવાન વિષ્ણુની ઉત્તમ પૂજાથી પ્રસન્ન થઈને ચક્ર આપ્યું તે ચોથું ચરિત્ર છે.દક્ષના યજ્ઞમાં વિરભદ્રની જે ઉત્પત્તિ થઈ તે શંકરનું પાંચમું ચરિત્ર છે.અંધકાસુરના વધ પહેલા તરુણ સુર્યના તેજ સમાન રુદ્રોના પરિવાર સાથે હિમાલયમાં રહ્યા તે શિવજીનું છઠું ચરિત્ર છે. ભગવાન શિવના આ સિવાય



પેપર લીકની ઘટના રોકવા સરકાર એક્શન મોડમાં આવી

નેશનલ ટેસ્ટિંગ એજન્સીના માળખામાં થશે ધરમૂળથી ફેરફાર : ૪૭ અધિકારીઓને બરતરફ કર્યા બાદ હજુ વધુ કડક કાર્યવાહી થશે

નવી દિલ્હી, નીટની પરીક્ષાનું પેપર લીક થતા દેશભરમાં જે હંગામો થયો એ કિસ્સામાં હવે એક મોટું એક્શન લેવામાં આવ્યું છે. કેન્દ્ર સરકારે સમગ્ર મુદ્દાને ગંભીરતાથી લઈને એક મોટો નિર્ણય કર્યો છે. જેમાં એક-બે નહીં પૂરા ૪૭ અધિકારીઓને સસ્પેન્ડ કરી દેવામાં આવ્યા છે. આમાંથી કેટલાક અધિકારીઓ સામે કાયદેસરની અને ક્રિમિનલ એક્ટ અંતર્ગત કાર્યવાહી પણ કરાશે. આ માટેની તૈયારીઓ શરૂ થઈ ગઈ છે અને હવે નીટ પેપર ભોડાના માળખામાં પણ ફેરફાર કરવામાં

છે. સૂત્રોના જણાવ્યા અનુસાર, સરકાર એજન્સીના માળખામાં વ્યાપક ફેરફાર કરવા માટે તૈયાર છે. દૂધ આગામી મહિનાની અંદર પુનર્ગઠનમાંથી પસાર થાય તેવી શક્યતા છે, જેમાં તેની કાર્યકારી અને વહીવટી પ્રણાલીઓમાં નોંધપાત્ર ફેરફારોનો સમાવેશ થાય છે. એપ્રાણ એવા પણ વર્તાય રહ્યા છે કે, આઉટસોર્સિંગ એજન્સી માટેની વ્યવસ્થામાં પણ ફેરફાર થશે. એજન્સીની આઉટસોર્સિંગ વ્યવસ્થામાં પણ મોટો ફેરફાર કરવામાં આવશે. પરીક્ષાઓ અને અન્ય પ્રક્રિયાઓ યોજવા માટેના હાલના મોડેલની

સમીક્ષા કરવામાં આવી રહી છે અને નિષ્ણાતોની એક નવી સમિતિની ભલામણોના આધારે એક નવી સિસ્ટમ લાગુ કરવામાં આવશે. સરકારનો ઉદ્દેશ્ય એક એવી લીક-પ્રૂફ એક્ટ્રામ સિસ્ટમ સ્થાપિત કરવાનો છે જે પ્રશ્નપત્ર લીક જેવી ઘટનાઓને સંપૂર્ણપણે અટકાવે અને રાષ્ટ્રીય સ્તરની પરીક્ષાઓની પારદર્શિતા અને વિશ્વસનીયતાને મજબૂત બનાવે.દૂધ વાર્ષિક આશરે ૧૫ થી ૨૦ રાષ્ટ્રીય સ્તરની પ્રવેશ પરીક્ષાઓનું આયોજન કરે છે, જેમાં JEE, NEET અને CUETનો સમાવેશ થાય છે. પેપર લીક અંગેના



તાજેતરના વિવાદોને પગલે, એજન્સીની કામગીરી સામે પ્રશ્નો ઊભા થયા હતા, જેના કારણે વ્યાપક સુધારા પ્રક્રિયા શરૂ કરવામાં આવી હતી. અગાઉ, NEET પેપર લીક પર વ્યાપક વિરોધ વચ્ચે, કેન્દ્રએ શિક્ષણ મંત્રાલયમાં એક ટોચના અમલદારને બદલી નાખ્યા હતા.

ભારતીય સેનાને આગામી પેઢીની વાહન-માઉન્ટેડ કાઉન્ટર-સ્વોર્મ ડ્રોન સિસ્ટમ મળી

ભાર્ગવસ્ત્રથી ભારતીય સેના થઈ વધુ આધુનિક અને શક્તિશાળી

નવી દિલ્હી, સોલાર ડ્રિફ્ટ્સ એન્ડ એરોસ્પેસ લિમિટેડ (જીડબ્લ્યુ) એ ભાર્ગવસ્ત્રનું પ્રદર્શન કર્યું છે, જે એક સ્વદેશી, વાહન-માઉન્ટેડ, બહુ-સ્તરીય કાઉન્ટર-સ્વોર્મ ડ્રોન સિસ્ટમ છે જે શસ્ત્રયુક્ત ડ્રોન, ફરતા દારૂગોળા અને સ્વાયત ડ્રોન ટોળાના વધતા ખતરા સામે સસ્ટુ અને અસરકારક રક્ષણ પૂરું પાડવા માટે રચાયેલ છે. ભારતમાં સંપૂર્ણપણે વિકસિત, ભાર્ગવસ્ત્ર બહુવિધ હવાઈ ધમકીઓને શોધવા, ટ્રેક કરવા અને તટસ્થ કરવા માટે રચાયેલ છે, જે આધુનિક યુદ્ધભૂમિની જરૂરિયાતો માટે ખર્ચ-અસરકારક ઉકેલ પ્રદાન

કરે છે. આ સિસ્ટમ ડ્રોન યુદ્ધના સામનો કરવા પર વધતા ધ્યાનને પ્રતિબિંબિત કરે છે કારણ કે માનવરહિત હવાઈ સિસ્ટમો વિશ્વભરમાં લશ્કરી કામગીરીનો સુખ્ય ઘટક બની રહી છે. આ ડ્રોન સિસ્ટમ્સનું મહત્વ આવી સિસ્ટમની જરૂરિયાત તાજેતરના સંઘર્ષોમાં સ્પષ્ટ થઈ છે, જેમાં અઝરબૈજાન અને આર્મેનિયા, રશિયા અને યુક્રેન વચ્ચેના સંઘર્ષો અને પશ્ચિમ એશિયામાં ચાલી રહેલા સંઘર્ષનો સમાવેશ થાય છે, જ્યાં ડ્રોન અભૂતપૂર્વ સ્કેલ પર તૈનાત કરવામાં આવ્યા છે. સક્રિય લડાઈમાં વાર્ષિક ધોરણે અંદાજિત

૧૦૦,૦૦૦ ડ્રોનનો ઉપયોગ થાય છે, લશ્કરો વધુને વધુ ખર્ચાળ સપાટીથી હવા મિસાઈલોના આર્થિક વિકલ્પો શોધી રહ્યા છે. ભાર્ગવસ્ત્રનો ઉદ્દેશ્ય ભારતના સંરક્ષણ દળો માટે સ્વદેશી અને સસ્ટુ કાઉન્ટર-ડ્રોન ક્ષમતા પ્રદાન કરીને આ અંતરને દૂર કરવાનો છે. આ ઉભરતા પડકારને ઘણા વર્ષો પહેલા ઓળખીને, જીડબ્લ્યુ એ ભાર્ગવસ્ત્રનો વિકાસ એક ખર્ચ-અસરકારક હાર્ડ-કિલ સોલ્યુશન તરીકે શરૂ કર્યો હતો જે વ્યક્તિગત ડ્રોન અને મોટા સ્વાયત ટોળા બંનેને હરાવવા સક્ષમ છે.

ઈઝરાયલમાં ભારતીય નાગરિકની હત્યા રૂમમાં લોહીના ખાબોચિયામાં મૃતદેહ મળ્યો મૃતક અને હત્યારાની ઓળખ હજુ સુધી જાહેર કરવામાં આવી નથી

જેરુસલેમ, ઈઝરાયલના જેરુસલેમમાં એક ભારતીય નાગરિકની હત્યાનો મામલો પ્રકાશમાં આવ્યો છે. આ ઘટના બાદ, પોલીસે એક શંકાસ્પદની ધરપકડ કરી છે. ભારતીય નાગરિક એક રૂમમાં લોહીના છાંટા સાથે મૃત હાલતમાં મળી આવ્યો હોવાના અહેવાલ છે. પોલીસ કહે છે કે હાલમાં શંકાસ્પદની પૂછપરછ કરવામાં આવી રહી છે. જોકે, મૃતક અને હત્યારાની ઓળખ હજુ સુધી જાહેર કરવામાં આવી નથી. પોલીસે અહેવાલ આપ્યો છે કે જેરુસલેમમાં એક ભારતીય વ્યક્તિની હત્યા કરવામાં આવી છે. આ ઘટનાના સંદર્ભમાં ૩૧ વર્ષીય ઈઝરાયલી નાગરિકની ધરપકડ કરવામાં આવી છે. ટાઇમ્સ ઓફ ઈઝરાયલ અનુસાર, ગુરુવારે જેરુસલેમના કાટામોન વિસ્તારમાં

સામાન્ય સંબંધો માટે સરહદ પર શાંતિ એ પહેલી અને સૌથી આવશ્યક શરત: જયશંકર

ભારતીય વિદેશ મંત્રી એસ. જયશંકર અને ચીનના વિદેશ મંત્રી વાંગ યી વચ્ચે એક મહત્વપૂર્ણ બેઠક યોજાઈ

મનીલા, ફિલિપાઈન્સની રાજધાની મનીલામાં ભારતીય વિદેશ મંત્રી એસ. જયશંકર અને ચીનના વિદેશ મંત્રી વાંગ યી વચ્ચે એક મહત્વપૂર્ણ બેઠક થઈ. આ દરમિયાન વાંગ યીએ કહ્યું કે ભારત અને ચીને એકબીજાને 'ભાગીદારો તરીકે, હરીફ નહીં' અને 'તકો તરીકે, ખતરા તરીકે' જોવું જોઈએ. તેમણે કહ્યું કે કાઝાન અને તિયાનજિનમાં, ચીનના રાષ્ટ્રપતિ શી જિનપિંગ અને વડા પ્રધાન નરેન્દ્ર મોદીએ બંને દેશો વચ્ચેના સંબંધોને વધુ મજબૂત બનાવવા, બહુપક્ષીય મંચો પર સંકલન વધારવા અને વેપાર અને અન્ય ક્ષેત્રોમાં સહયોગ વધારવા પર ભાર મૂક્યો.



શી જિનપિંગ અને વડા પ્રધાન નરેન્દ્ર મોદી વચ્ચેની બેઠકોએ ભારત-ચીન સંબંધોને સુધારણા અને વિકાસ માટે યોગ્ય દિશા આપી છે. તેમણે કહ્યું, "ભારત અને ચીન ભાગીદાર છે, હરીફ નથી. બંને દેશો તકોનું પ્રતિનિધિત્વ કરે છે, ખતરો નથી. બંને દેશો વચ્ચે સંસ્થાકીય વાતચીત ફરી શરૂ થઈ છે, સરહદી

વિસ્તારોમાં શાંતિ અને સ્થિરતા જાળવી રાખવામાં આવી છે, અને દ્વિપક્ષીય વેપાર નવા રેકોર્ડ સ્તરે પહોંચ્યો છે. આ સિદ્ધિઓ સરળતાથી પ્રાપ્ત થઈ નથી અને તેને જાળવી રાખવી જોઈએ." વાંગ યીએ ભારત અને ચીનને ઉભરતી અર્થવ્યવસ્થાઓ અને ગ્લોબલ સાઉથના મહત્વપૂર્ણ દેશોના પ્રતિનિધિઓ તરીકે વર્ણવતા

કહ્યું કે બંને દેશોએ તેમના લોકોના કલ્યાણને પ્રાથમિકતા આપવી જોઈએ. તેમણે કહ્યું કે બંને દેશોએ મુખ્ય વિશ્વ શક્તિઓ તરીકે તેમની જવાબદારીઓ નિભાવવી જોઈએ, દ્વિપક્ષીય સંબંધોની સકારાત્મક ગતિ જાળવી રાખવી જોઈએ, આંતરરાષ્ટ્રીય અને પ્રાદેશિક બાબતોમાં સંકલન વધારવું જોઈએ અને આંતરરાષ્ટ્રીય સંબંધોમાં બહુધ્રુવીય વિશ્વ વ્યવસ્થા અને લોકશાહી વ્યવસ્થાને મજબૂત બનાવવામાં સકારાત્મક યોગદાન આપવું જોઈએ.

બાંગ્લાદેશના રાષ્ટ્રપતિ મોહમ્મદ શહાબુદ્દીને પોતાના પદ પરથી રાજીનામું આપ્યું

બાંગ્લાદેશના રાષ્ટ્રપતિ મોહમ્મદ શહાબુદ્દીને, જે પદબદ્ધ વડા પ્રધાન શેખ હસીનાના ભૂતપૂર્વ સાથી હતા, તેમણે ગંભીર સ્વાસ્થ્ય સમસ્યાઓનો હવાલો આપીને રાજીનામું આપી દીધું છે, એમ તેમના કાર્યાલયે શુક્રવારે જણાવ્યું હતું. ૭૬ વર્ષીય શહાબુદ્દીન એપ્રિલ ૨૦૨૩ થી રાષ્ટ્રપતિનું મોટાભાગે ઔપચારિક પદ સંભાળી રહ્યા છે, આ સમયગાળામાં ૨૦૨૪ માં તેમના શાસન સામે વિદ્યાર્થીઓ દ્વારા કરવામાં આવેલા બળવા પાછા ફર્યા છે. જાતિય સંસદ, રાષ્ટ્રીય સંસદના સ્પીકર, નવા રાષ્ટ્રપતિની પસંદગી થાય ત્યાં સુધી રાષ્ટ્રપતિની ફરજો બજાવશે, એમ નિવેદનમાં જણાવાયું છે.

રાજ્યના વડા તરીકે, શહાબુદ્દીન સશસ્ત્ર દળોના કમાન્ડર-ઇન-ચીફ છે, પરંતુ ૧૭૩ મિલિયન લોકોની વસ્તી બેભાનતાનો અનુભવ કરે છે, આદેશ સમાચાર રિપોર્ટિંગને અસર કરશે નહીં.

જહાજો અને કાર્ગોને થયેલા નુકસાનની ભરપાઈ ઈરાનના સ્થિર ભંડોળમાંથી કરવામાં આવશે : ટ્રમ્પ

વોશિંગ્ટન, મધ્ય પૂર્વ યુદ્ધની જવાબાઓમાં ફસાઈ ગયું છે. અમેરિકા અને ઈરાન વચ્ચે યુદ્ધવિરામ સમાપ્ત થઈ ગયો છે, અને બંને દેશો સતત એકબીજાના ઠેકાણાઓ પર હુમલો કરી રહ્યા છે. અમેરિકાએ ઈરાનના અનેક વિસ્તારોમાં લશ્કરી માળખાને નિશાન બનાવ્યું છે, જ્યારે ઈરાને પણ મધ્ય પૂર્વના અનેક દેશોમાં યુએસ ઠેકાણાઓ પર હુમલો કર્યો છે. ટ્રમ્પે જણાવ્યું છે કે જહાજો, કાર્ગો અથવા અન્ય વસ્તુઓને થયેલા કોઈપણ નુકસાનની ભરપાઈ ઈરાનના સ્થિર ભંડોળમાંથી કરવામાં આવશે.

યુએસ પ્રમુખ ડોનાલ્ડ ટ્રમ્પે કહ્યું, "કૃપા કરીને આ નિવેદનને આગામી સૂચના સુધી સત્તાવાર ગણો: હવેથી, જહાજો, કાર્ગો અથવા તેમની સાથે સંબંધિત કોઈપણ વસ્તુને કોઈપણ

નુકસાનની ભરપાઈ યુનાઈટેડ સ્ટેટ્સ દ્વારા રાખવામાં આવેલા અને નિયંત્રિત ઈરાની ભંડોળમાંથી કરવામાં આવશે. આ નુકસાન નોંધપાત્ર હોઈ શકે છે, પરંતુ તેમ છતાં તે યોગ્ય અને ન્યાયી બાબત છે. આ બાબત પર તમારા ધ્યાન બદલ આભાર!" એ નોંધવું જોઈએ કે ઈરાન અને તેના સાથીઓ લાંબા સમયથી હોર્નુઝ સ્ટ્રેટ અને હાલ સમુદ્રમાં તેલ ટેકરો, શિપિંગ જહાજો અને અન્ય જહાજોને નિશાન બનાવી રહ્યા છે. આના કારણે ઘણા દેશો માટે ઉર્જા સંકટ સર્જાયું છે. તાજેતરમાં, યમનના હુથી બળવાખોરોએ બે સાઉદી અરબના તેલ ટેકરો પર હુમલો કર્યો. હુથી બળવાખોરોએ જાહેરાત કરી છે કે યમન નજીક લાલ સમુદ્ર અને એડનના અખાતને જોડતો બાબ અલ-

મની લોન્ડરિંગ કેસના સંદર્ભમાં દિલ્હી, યુપી અને પંજાબમાં ૮ સ્થળોએ ઈડીના દરોડા

નવીદિલ્હી, એન્ફોર્સમેન્ટ ડિરેક્ટોરેટ (ઈડી) ના લાખનો ઝોનલ ઓફિસે આજે (શુક્રવારે) સંતોષ ઓવરસીઝ લિમિટેડ અને તેની સંલગ્ન કંપનીઓ સામે પ્રિવેન્શન ઓફ મની લોન્ડરિંગ એક્ટ, ૨૦૦૨ હેઠળ તપાસના સંદર્ભમાં દરોડા પાડ્યા હતા. દિલ્હી, ઉત્તર પ્રદેશ અને પંજાબમાં અનેક સ્થળોએ દરોડા પાડવામાં આવ્યા છે.

આ ઈક્ક તપાસ બેંકોના જૂથમાંથી આશરે રૂ. ૪૫૦ કરોડના કથિત બેંક છતરપિંડી સાથે સંકળાયેલા સીબીઆઈ કેસ સાથે જોડાયેલી છે. તપાસમાં બહાર આવ્યું છે કે લોન ભંડોળ કથિત રીતે શેલ કંપનીઓ, રહેઠાણ પ્રોત્સાહનો આપેરેટોરો અને અન્ય કંપનીઓના નેટવર્ક દ્વારા નકલી ઈન્વોઈસ અને સર્વિયુલર નાણાકીય વ્યવહારો દ્વારા વાળવામાં આવ્યું હતું. લેયરિંગ પણ કાર્યરત હતું. નોંધનીય છે કે ઈડી ટીમો દિલ્હી, ઉત્તર પ્રદેશ અને પંજાબમાં ૮ સ્થળોએ દરોડા પાડી રહી છે, જેમાં પ્રમોટર્સ, સંબંધિત કંપનીઓ અને સુવિધા આપનારાઓના પરિસરનો સમાવેશ થાય છે. સર્ચ ઓપરેશન ઝડપથી આગળ વધી રહ્યું છે. વધુ તપાસ ચાલુ છે. શેલ કંપનીઓ એવી કંપનીઓ છે જે ફક્ત કાગળ પર જ અસ્તિત્વ ધરાવે છે અને વાસ્તવમાં કોઈ વ્યવસાય કરતી નથી. તેમની પાસે કોઈ ઓફિસ નથી, અને તેમના કર્મચારીઓ ફક્ત કાગળ પર કામ કરે છે. શેલ કંપનીઓનો ઉપયોગ ઘણીવાર છતરપિંડી કરવા માટે થાય છે, જેમ કે અસંખ્ય કિસ્સાઓમાં પુરાવા મળે છે.

કોર્ટ કાર્યવાહીના વીડિયો સોશિયલ મીડિયા પર પોસ્ટ કરવામાં આવશે તો કાર્યવાહી કરવામાં આવશે : સુપ્રીમ કોર્ટ

સંબંધિત હાઈકોર્ટના રજિસ્ટ્રાર જનરલ અથવા સુપ્રીમ કોર્ટના સેક્રેટરી જનરલની પૂર્વ મંજૂરી લેવી જરૂરી

નવીદિલ્હી, ભારતના મુખ્ય ન્યાયાધીશ, ન્યાયાધીશ સુર્યકાંતની અધ્યક્ષતાવાળી બેન્ચે તેના આદેશમાં જણાવ્યું હતું કે કોર્ટ કાર્યવાહીના રેકોર્ડિંગને પરવાનગી વિના સોશિયલ મીડિયા અથવા કોઈપણ ડિજિટલ પ્લેટફોર્મ પર પોસ્ટ, રિપોસ્ટ, અપલોડ અથવા શેર કરી શકાશે નહીં. વધુમાં, આવા વીડિયોનું મુદ્દીકરણ પણ પ્રતિબંધિત રહેશે. કોર્ટે જણાવ્યું હતું કે સંબંધિત હાઈકોર્ટના રજિસ્ટ્રાર જનરલ અથવા સુપ્રીમ કોર્ટના સેક્રેટરી જનરલની પૂર્વ મંજૂરી જરૂરી રહેશે.



સુપ્રીમ કોર્ટે એમ પણ કહ્યું હતું કે કોર્ટના લાઈવ-સ્ટ્રીમમાંથી ટૂંકી ક્લિપ અવતાર સહોતા, પછી, નો સમાવેશ થાય છે. પ્રોજેક્ટ બેની ઉત્પતિ ગયા વર્ષે જાન્યુઆરીમાં થઈ હતી જ્યારે વિન્ડસર પોલીસ સર્વિસે ડ્રોન ટ્રાકિંગ તપાસ શરૂ કરી હતી, જેમાં એક મહિના પછી કેનેડિયન બોર્ડ સર્વિસીસ એજન્સી (CBSA) પણ જોડાઈ હતી. તપાસનો અવકાશ અને જટિલતા વિસ્તરતા, ઓન્ટારિયો પ્રોવિન્શિયલ પોલીસ (OPP) પણ રોકાયેલી હતી. જેમ જેમ તે આગળ વધતું ગયું, તેમ તેમ હોમલેન્ડ સિક્યુરિટી ઈન્વેસ્ટિગેશન્સ અને ડ્રોન એન્ફોર્સમેન્ટ એડમિનિસ્ટ્રેશન સહિત યુનાઈટેડ સ્ટેટ્સ એજન્સીઓએ તપાસના આંતરરાષ્ટ્રીય પાસાઓમાં મદદ કરી, જ્યારે ટોરોન્ટો પોલીસ સર્વિસ અને પીલ રિજનલ પોલીસે ઓપરેશનલ અને ઈન્વેસ્ટિગેટિવ સપોર્ટ પૂરો પાડ્યો.

હિમાચલ પ્રદેશના લાહૌલ સ્પીતીમાં ટાટા સુમો પર પથ્થર પડતાં ૧૩ લોકોના મોત : ૨ લોકો ઘાયલ

કાડુ નાલા નજીક ટેકરીનો મોટો ભાગ અચાનક તૂટી પડતા દુર્ઘટના સર્જાઈ

શિમલા, હિમાચલ પ્રદેશના લાહૌલ સ્પીતીમાં પાંગો-ઉદયપુર રોડ પર એક મોટો અકસ્માત થયો. ટાટા સુમો વાહન પર પથ્થર પડતાં ૧૩ લોકો માર્યા ગયા. અન્ય બે લોકો ઘાયલ થયા. લાહૌલ સ્પીતી પોલીસે અકસ્માતની પુષ્ટિ કરી છે. હાલમાં, લાહૌલ-સ્પિતિ પોલીસની એક ટીમ ઘટનાસ્થળે પહોંચી છે. અહેવાલો અનુસાર, આ ઘટના લાહૌલ ખીણથી લગભગ ૬૦-૭૦ કિમી દૂર કુડુનાલા નજીક બની હતી. ટેકરી પરથી મોટા ખડકો ચાલતી ટાટા સુમો



પર પડ્યા હતા. કાટમાળમાંથી એક વ્યક્તિને ઘાયલ હાલતમાં બચાવી લેવામાં આવ્યો હતો. ભરમોરના ધારાસભ્ય જનક રાજે જણાવ્યું હતું કે તેમણે ચંબા અને

લાહૌલ-સ્પિતિ જિલ્લા મેજિસ્ટ્રેટને રાહત કામગીરી ઝડપી બનાવવા વિનંતી કરી છે, અને પોલીસ અને બચાવ ટીમોને ઘટનાસ્થળે મોકલવામાં આવી છે. અહેવાલો

અનુસાર, પીડિતો ચંબાનાં રહેવાસી હતા. આ અકસ્માત ઉદયપુર-કિલાડ રોડ પર કાડુ નાલા પાસે થયો હતો. કુલ્લુથી પાંગો જતી એક ટેક્સી અચાનક ભૂસ્ખલનમાં દટાઈ ગઈ હતી. એક ઘાયલ વ્યક્તિને સુરક્ષિત રીતે બચાવી લેવામાં આવ્યો છે, જ્યારે પોલીસ અને બચાવ ટીમો અન્ય મુસાફરોની શોધ કરી રહી છે. ઉદયપુર-કિલાડ રોડ એક દિવસ પહેલા ભૂસ્ખલનને કારણે બંધ થઈ ગયો હતો. આ કારણોસર, ટેક્સીમાં સવાર તમામ મુસાફરો ટીડીમાં ફસાયા હતા.

તા. ૨૫-૦૭-૨૦૨૬, શનિવાર(જામનગર આવૃત્તિ)

સૌરાષ્ટ્ર આસપાસ

જામ્યુકો દ્વારા પ્રદર્શન મેદાનમાં ૧ થી ૧૧ સપ્ટેમ્બર સુધી શ્રાવણી મેળો યોજાશે

જામનગર : જામનગર શહેરના પ્રદર્શન મેદાન ખાતે આગામી ૧ સપ્ટેમ્બરથી ૧૧ સપ્ટેમ્બર સુધી અગિયાર દિવસીય શ્રાવણી મેળાનું આયોજન કરવામાં આવશે. આ અંગેનો નિર્ણય ગઈકાલે શુક્રવારે સાંજે યોજાયેલી જામનગર મહાનગરપાલિકાની સ્ટેન્ડિંગ કમિટીની બેઠકમાં લેવામાં આવ્યો હતો. સ્ટેન્ડિંગ કમિટીએ

મેળાના આયોજનને સૈદ્ધાંતિક મંજૂરી આપતાં હવે આગામી દિવસોમાં ટેન્ડર પ્રક્રિયા હાથ ધરી સમગ્ર આયોજનને અંતિમ સ્વરૂપ આપવામાં આવશે. જામનગર મહાનગરપાલિકા દ્વારા દર વર્ષે શ્રાવણ માસ દરમિયાન પરંપરાગત રીતે શ્રાવણી મેળાનું આયોજન કરવામાં આવે છે. વર્ષોથી યોજાતો આ મેળો શહેર તેમજ

સ્ટેન્ડિંગ કમિટીની મંજૂરી બાદ મહાનગરપાલિકા ટૂંક સમયમાં ટેન્ડર પ્રક્રિયા શરૂ કરશે, લાખો મુલાકાતીઓ માટે સુવિધાઓનું આયોજન કરાશે

જિલ્લાના લોકો માટે આકર્ષણનું કેન્દ્ર રહ્યો છે. દર વર્ષે મોટી સંખ્યામાં લોકો પરિવાર સાથે મેળાની મુલાકાત લેતા હોવાથી આ વર્ષે પણ મોટી જનમેદની ઉમટે તેવી શક્યતાને ધ્યાનમાં રાખીને આયોજન કરવામાં

આવી રહ્યું છે. સ્ટેન્ડિંગ કમિટીની મંજૂરી બાદ મહાનગરપાલિકા દ્વારા મેળાના સંચાલન માટે ખુલ્લી ટેન્ડર પ્રક્રિયા હાથ ધરવામાં આવશે. ટેન્ડર પ્રક્રિયા પૂર્ણ થયા બાદ મેળાના સંચાલકની

પસંદગી કરવામાં આવશે અને ત્યારબાદ પ્રદર્શન મેદાન ખાતે વિવિધ પ્રકારની તૈયારીઓ શરૂ કરવામાં આવશે. મેળામાં મનોરંજનની રાઈડ્સ, બાળકો માટેના રમૂજ સાધનો, વિવિધ

ખાણીપીણીના સ્ટોલ સહિત અન્ય આકર્ષણો ઉભા કરવામાં આવશે. મહાનગરપાલિકા દ્વારા મેળામાં આવતા મુલાકાતીઓની સુવિધા અને સલામતીને પ્રાથમિકતા આપવામાં આવશે. પાર્કિંગ, પીવાના પાણી,

સ્વચ્છતા, પ્રકાશ વ્યવસ્થા, આગ્નિશામક સુરક્ષા, આરોગ્ય સુવિધા, વાહનવ્યવહારનું સુનિયોજન તેમજ ભીડ નિયંત્રણ માટે જરૂરી વ્યવસ્થાઓ પણ કરવામાં આવશે. વિવિધ વિભાગો સાથે સંકલન કરીને મેળાનું આયોજન સુવ્યવસ્થિત રીતે થાય તે માટે આગોતરી કામગીરી શરૂ કરવામાં આવશે. શ્રાવણી મેળો માત્ર મનોરંજન

પૂરતો મર્યાદિત ન રહી સ્થાનિક વેપારીઓ અને નાના વંધાર્થીઓ માટે પણ રોજગારી અને વેપારની તક ઊભી કરતો હોવાથી શહેરના આર્થિક પ્રવાહને પણ વેગ મળે છે. દર વર્ષની જેમ આ વર્ષે પણ શ્રાવણી મેળો શહેરના નાગરિકો માટે ઉત્સવનું સુખ્ય આકર્ષણ બનશે તેવી અપેક્ષા વ્યક્ત કરવામાં આવી રહી છે.

જગા ગામે ફૂડ પોઈઝનિંગથી ૪૬ ઘેટાં-બકરાંના મોત

પશુરોગ સંશોધન એકમ અને પશુપાલન વિભાગની ટીમે સ્થળ પર પહોંચી, તમામ બીમાર પશુઓની સારવાર શરૂ



જામનગર : જામનગર તાલુકાના જગા ગામમાં ફૂડ પોઈઝનિંગની ઘટનામાં મોટી સંખ્યામાં ઘેટાં અને બકરાંના મોત નીપજતાં માલધારી પરિવારમાં ચિંતા ફેલાઈ છે. ઘટનાની જાણ થતાં પશુરોગ સંશોધન એકમ-જામનગર અને પશુપાલન

વિભાગની ટીમ તાત્કાલિક સ્થળ પર દોડી ગઈ હતી. મળતી વિગતો મુજબ જગા ગામના નારણભાઈ લીંબાભાઈ કુંગાના ૨૧ ઘેટાં અને ૪ બકરાં મળી કુલ ૨૫ પશુઓના મોત થયા છે. જ્યારે મચ્છાભાઈ નારણભાઈ કુંગાના ૧૮ ઘેટાં અને ૩ બકરાં

મળી કુલ ૨૧ પશુઓના મોત થયા છે. આમ બંને માલિકોના મળી કુલ ૪૬ પશુઓના મોત થયા હોવાનું સામે આવ્યું છે. આ ઉપરાંત હાલમાં નારણભાઈના ૨ ઘેટાં તેમજ મચ્છાભાઈના ૪ ઘેટાં અને ૧ બકરાં મળી કુલ ૭ પશુઓ બીમાર હાલતમાં હોવાનું જાણવા

મળ્યું છે. પશુરોગ સંશોધન એકમ-જામનગર તથા પશુપાલન વિભાગની ટીમે મૃત પશુઓનું પોસ્ટમોર્ટમ કરીને અને પશુઓની હિસ્ટીના આધારે પ્રાથમિક તપાસ હાથ ધરી હતી. તપાસ દરમિયાન પશુઓના મોત ફૂડ પોઈઝનિંગના કારણે થયા હોવાનું પ્રાથમિક રીતે

જાણવા મળ્યું છે. વિભાગ દ્વારા બંને માલિકોના તમામ જીવિત પશુઓની સારવાર શરૂ કરવામાં આવી છે, તેમજ જરૂરી દવાઓ અને તકેદારીના પગલાં લેવામાં આવ્યા હોવાનું જામનગરના પશુચિકિત્સક ડૉ. તેજસ શુક્લ એ જણાવ્યું છે.

જામનગરમાં તળાવની પાળ પર બેફામ ગતિએ આવેલ કાર ચાલકે પોપકોર્નની લારી ઊંધી પડી

જામનગર : જામનગર શહેરમાં તળાવની પાળ પર શુક્રવારે રાત્રે આશરે દસ વાગ્યાના અરસામાં એક કારચાલકે સ્ટિયરિંગ પરથી કાબૂ ગુમાવતાં કાર રસ્તાની સાઈડમાં ઊભેલી પોપકોર્નની લારી સાથે ધડાકાભેર અથડાઈ હતી. અકસ્માતમાં લારીને ભારે નુકસાન પહોંચ્યું હતું અને અંદર રહેલા પોપકોર્નના ડબ્બા, મશીન તેમજ કાચની કેબિન સહિતનો સામાન વેરવિખેર થઈ જતાં ઘટનાસ્થળે અફરાતફરીનો માહોલ સર્જાયો હતો. પ્રાથમિક માહિતી શહેરના તળાવની પાંચે મુજબ, જી.જે. ૧૦



એ.પી. ૧૮૭૫ નંબરની કારના ચાલક અગમ્ય કારણોસર સ્ટિયરિંગ પરનો કાબૂ ગુમાવી દેતાં કાર સીધી રસ્તાની બાજુમાં ઊભેલી લારી સાથે અથડાઈ હતી. ટક્કર એટલી જોરદાર હતી કે લારી રસ્તા પર

ઊંધી વળી ગઈ હતી અને તેમાં રહેલો સામાનનો કચ્ચરઘાણ નીકળી ગયો હતો. અકસ્માતને પગલે તળાવની પાળ પરથી પસાર થતા વાહનચાલકો અને રાહદારીઓ

ઘટનાસ્થળે એકત્ર થઈ જતાં થોડા સમય માટે ટ્રાફિકજામ જેવી સ્થિતિ સર્જાઈ હતી. બનાવ અંગે જાણ થતાં સીટી એ. ડિવિઝન પોલીસનો કાફલો તાત્કાલિક ઘટનાસ્થળે પહોંચી ગયો હતો અને ટ્રાફિકને પૂર્વવર્તુ કરાવી સમગ્ર બનાવ અંગે વધુ તપાસ હાથ ધરી હતી. સદનસીબે આ અકસ્માતમાં કોઈ વ્યક્તિને ઈજા કે જાનહાનિ થઈ ન હોવાનું જાણવા મળ્યું છે. જોકે પોપકોર્નની લારીને નોંધપાત્ર નુકસાન પહોંચતાં વેપારીને આર્થિક ફટકો પડ્યો હોવાનું પ્રાથમિક રીતે જાણવા મળ્યું છે.

જામ્યુકોની સ્ટેન્ડિંગ કમિટીમાં રૂ. ૩.૩૦ કરોડના વિકાસ અને સુવિધા કાર્યોને બહાલી



જામનગર : જામનગર મહાનગરપાલિકાની સ્ટેન્ડિંગ કમિટીની બેઠક ગઈકાલે અધ્યક્ષ ધીરેન્દ્રકુમાર

મોનાણીના અધ્યક્ષસ્થાને મળી હતી. બેઠકમાં શહેરના માર્ગોના સમારકામ, ફાયર શાખાના આધુનિકીકરણ સહિતના

રસ્તાના પોટહોલના મિકેનિકલ રિપેરિંગ અને ફાયર શાખા માટે આધુનિક રેસ્ક્યૂ સાધનોની ખરીદીને મંજૂરી

જામનગર અને કાલાવડમાંથી ઈંગ્લીશ દારૂના ૧૨૮ ચપલા સાથે બે શખ્સોની અટકાયત

જામનગર : જામનગર જિલ્લામાં પોલીસે દારૂ અંગે બે અલગ-અલગ સ્થળોએ દરોડા પાડી ઈંગ્લીશ દારૂની કુલ ૧૨૮ બોટલ કબ્જે કરી બે શખ્સોને ઝડપી લીધા

છે. પ્રાપ્ત વિગત મુજબ મૂળ અલીરાજપુર જિલ્લાના સેમલાયા ગામનો વતની અને હાલ કાલાવડ તાલુકાના

નિકવા ગામે રહેતો કમકેશ જુનાનસિંહ દેવકા નામનો શખ્સને ખડધોરાજ રોડ ઉપર પોલીસે આંતરી તેની તલાસી લેતા તેના કબ્જામાંથી રૂ. ૧૬૦૦૦ ની કિંમતના ૮૦ ચપલા ઈંગ્લીશ દારૂ મળી આવ્યો હતો. આથી પોલીસે મુદ્દામાલ કબ્જે કરી આરોપીની ધરપકડ કરી છે.

વિવિધ મહત્વના વિકાસલક્ષી મુદ્દાઓને મંજૂરી આપવામાં આવી હતી. વિવિધ કામો માટે કુલ અંદાજ રૂ. ૩ કરોડ ૩૦ લાખના ખર્ચને બહાલી અપાઈ હતી. બેઠકમાં શહેરના માર્ગો પર પડેલા પોટહોલનું કોલ ઈમલ્શન ઈન્જેક્શન પોટહોલ પેચિંગ મશીન દ્વારા મિકેનિકલ પદ્ધતિથી સમારકામ કરવાની કામગીરી માટે કમિશનર દ્વારા રજૂ કરાયેલી દરખાસ્તને મંજૂરી આપવામાં આવી હતી. આ કામગીરી માટે અંદાજે રૂ. ૧ કરોડ ૨૧ લાખનો ખર્ચ કરવામાં આવશે, જેના કારણે શહેરના માર્ગોની સ્થિતિમાં સુધારો થવાની અપેક્ષા છે. આ ઉપરાંત મનપાના પશુનિયંત્રણ અને અંકુશ વિભાગ (સી.એન.સી.ડી.) માટે જરૂરી મહેકમ મંજૂર કરવાની દરખાસ્તને ભલામણ સાથે જનરલ બોર્ડ સમક્ષ મોકલવાનો નિર્ણય લેવામાં આવ્યો હતો. બેઠકમાં ફાયર શાખાને વધુ સજ્જ બનાવવા માટે વોટર રેસ્ક્યૂ બોટ, રેસ્ક્યૂ પ્લેટફોર્મ, ટેન્ટ, રાફ્ટ સહિતના આધુનિક બચાવ સાધનોની ખરીદી માટે રૂ. ૨ કરોડ ૮૮ લાખના ખર્ચને પણ મંજૂરી આપવામાં આવી હતી. વરસાદી મોસમ તેમજ પૂર જેવી આપત્તિના સમયમાં બચાવ અને રાહત કામગીરી વધુ અસરકારક બને તે હેતુથી આ નિર્ણય લેવામાં આવ્યો હોવાનું મનાય છે. સ્ટેન્ડિંગ કમિટીની બેઠકમાં મેયર મોનિકાબેન વ્યાસ, ડેપુટી મેયર રાકેશભાઈ ડેવર, મ્યુનિસિપલ કમિશનર દીપેશ કેડિયા, સિટી એન્જિનિયર ભાવેશભાઈ જાની, આસિસ્ટન્ટ કમિશનર (વહીવટ) મુકેશભાઈ વરણવા, આસિસ્ટન્ટ કમિશનર (ટિકસ) જીજ્ઞેશભાઈ નિર્મલ સહિત સ્ટેન્ડિંગ કમિટીના સભ્યો ઉપસ્થિત રહ્યા હતા.

જામનગરમાં બિલ્ડીંગના સાતમા માળેથી યુવાને લગાવી મોતની છલાંગ

જામનગર : જામનગરના રણજીતસાગર રોડ પર આવેલ યુવા પાર્ક-૨, શેરી નં. ૫માં રહેતાં એક યુવાને ગઈકાલે કોઈપણ કારણોસર બિલ્ડીંગના સાતમા માળેથી નીચે કુદકો મારી આપઘાત કરી લીધાનો બનાવ પોલીસે ચોપડે ઉઠવા પામ્યો છે. પ્રાપ્ત માહિતી મુજબ રણજીતસાગર રોડ પર આવેલ શેરી નં. ૫માં આવેલ યુવા પાર્ક-૨ નામની બિલ્ડીંગમાં રહેતા યજ્ઞેશભાઈ લલીતકુમાર મહેતા નામના ૪૦ વર્ષીય બ્રાહ્મણ યુવાને ગઈકાલે કોઈપણ કારણોસર બિલ્ડીંગના સાતમા માળેથી નીચે કુદકો માર્યો હતો. જેમાં યજ્ઞેશભાઈને ગંભીર ઈજાઓ થતાં તેમનું મૃત્યુ નિપજ્યું હતું. આ બનાવ અંગે રચનાબેન પ્રફુલ્લભાઈ સંઘવીએ પોલીસને જાણ કરતાં ઘટના સ્થળે દોડી જઈ મૃતદેહનો કબજો સંભાળી બનાવ અંગે પોલીસે વધુ તપાસ હાથ ધરી છે.

સામુદાયિક ભાગીદારી થકી ડેન્ગ્યુ નિયંત્રિત કરીએ

ડેન્ગ્યુના લક્ષણો

- સખત તાવ આવે
- આંખના ડોળાની પાછળ દુઃખાવો થાય
- ચહેરા અને શરીર પર ચકામા પડે
- ક્યારેક નાક, મોં અથવા પેઢામાંથી લોહી પણ પડી શકે છે.

ડેન્ગ્યુના લક્ષણો જણાય તો નજીકના આરોગ્ય કેન્દ્ર / આરોગ્ય કાર્યકરનો સંપર્ક કરો

- ડેન્ગ્યુ રોગ એ **એડીસ ઇજિપ્ટી મચ્છરો** દ્વારા ફેલાય છે. અને તે દિવસ દરમિયાન કરડે છે.
- જો ડેન્ગ્યુ જણાય, તો પુષ્કળ પ્રમાણમાં **પ્રવાહીનું સેવન** કરો અને પૂરતો **આરામ** કરો.
- ડોક્ટરની સલાહ વિના દવા લેવાનું **ટાળો**.

ડેન્ગ્યુ રોગના નિયંત્રણ માટેના સૂચન

એડીસ ઇજિપ્ટી મચ્છરની ઉત્પત્તિ સંગ્રહિત યોખ્યા અને ખુલ્લાં પાણીના પાત્રોમાં થાય છે.

ઘર તેમજ આસપાસમાં રહેલા પાણી સંગ્રહના પાત્રોને હવાયુસ્તંભ ઢાંકણથી ઢાંકીને રાખીએ.

સૂતી વખતે મચ્છરદાનીનો ઉપયોગ કરો.

સંપૂર્ણ શરીર ઢેકાય તેવા કપડાં પહેરો.

ફિઝીકી ટ્રે, એર કુલર, ફૂલદાની, કુંડા નીચે રાખેલ ટ્રે, પક્ષીકુંજ વગેરે પાણી ભરાય તેવા તમામ પાત્રોને દર અઠવાડિયે ખાલી કરી, ઘસીને સાફ કરી સૂકવવા અને ત્યારબાદ જ ઉપયોગમાં લેવા.

વરસાદની સિઝનમાં તૂટેલા વાસણો, બિન - ઉપયોગી બોટલ, ડબ્બા, નકામા ટાયરો તથા બિન - ઉપયોગી સામાન ખુલ્લામાં રાખવા નહીં તેનો યોગ્ય નિકાલ કરવો કારણ કે તેમાં મચ્છરો પેદા થાય છે.

મચ્છર અગરબત્તી તથા રીપેલન્ટનો ઉપયોગ કરો.

બારી બારણાઓમાં મચ્છર જાળીઓ લગાવો.

આવો, આપણે આપણા પરિવારની સુરક્ષાની જવાબદારી લઈએ...

મચ્છરની ઉત્પત્તિ અટકાવીએ અને ડેન્ગ્યુથી પરિવારને બચાવીએ...

આરોગ્ય અને પરિવાર કલ્યાણ વિભાગ, ગુજરાત સરકાર